

ከወጣቶች

የተላኩ ደብዳቤዎች

ናታን፡- የአጎቱ ልጅ ሦስት ልጃገረዶችን አስረግዞአል። ግን ሁሉንም «ከእርሷ ጋር የግብረ ሥጋ ግንኙነት አልፈጸምኩም» በማለት ከዱል።

ንስሐ እንዲገባና ክርስቶስን እንዲቀበል ለሁለት ዓመታት ያህል ሳበረታታው ቆየሁ። እናም ዛሬ አሳቤን ለመቀበል ወስኗል። ጥሩ የጸሎት ጊዜ ነበረን። በኋላም «አዎ፤ እውነት ነው... እነዚያን ልጃገረዶች ያስረገዝኩ እኔ ነኝ» ብሎ ነገረኝ።

እኔም «ይህንን ጥፋትህን አምነህ እነርሱን በገንዘብ መርዳት መጀመር አለብህ» አልኩት።

እርሱም «ለምንድን ነው ለእነዚያ ሴቶችና ለልጆቻቸው ገንዘብ መስጠት ያለብኝ? ያ ሁሉ የሆነው እኮ ንስሐ ከመግባቱ በፊት ነው። እግዚአብሔር ይቅር ካለኝ ኃጢአቱን አይረሳውም እንዴ?» ብሎ ጠየቀኝ።

እነርሱን መርዳት ግዴታው እንደሆነ እንዴት ላስረዳው እችላለሁ?

ውድ ናታን፡

ሁለት ጠቃሚ ጥቅሶችን እነሆ፡-

ከወንዶችም ሆኑ ከሴቶች ማንኛውም ሰው ለእግዚአብሔር ታማኝ ሆኖ ባለመገኘት በማንም ሰው ላይ በደል ቢፈጽም፤ ኃጢአቱን ይናዘዝ፤ ስለ በደል ሊከፈል በሚገባው ዋጋ ላይ ከመቶ ሃያ እጅ በመጨመር ለተበደለው ሰው ካሣ ይስጥ ዘጉልቁ 5፡6-7 በአዲሱ ትርጉም)።

እግዚአብሔር የሚረሳው ኃጢአታችንን እንጂ የእናቶችንና የልጆችን መሠረታዊ ፍላጎቶች አይደለም።

ሣራ፡- 16 ዓመቴ ነው። መስተዋት ባየሁ ቁጥር ራሴን እጠላለሁ። ፊቴ ላይ ብጉር አለብኝ። ጡቶቼም ትላልቅ ናቸው። ጡቶቼ ከዚህ በላይ ያድጋሉ ብዬም እፈራለሁ፤ እንደ እናቴ ትላልቅ ጡቶች እንዲኖሩኝ አልወድም። ምን ማድረግ ይቻለኛል?

ውድ ሣራ፡

መስተዋት ሲመለከቱ ራሳቸውን የሚጠሉ ወጣቶች ስንት ናቸው ቢባል መልሱ አብዛኛዎቹ ነው!

በእርግጥ፡ አብዛኛዎቹ በአፍላ ዕድሜ ክልል ውስጥ የሚገኙ ወጣቶች «ቆዳዩ ለሰላላ አይደለም፤ በጣም ወፍራም ነኝ፤ ቆዳዩ በጣም ነጭ ነው ወይም በጣም ጥቁር ነው» ብለው ያስባሉ።

መጽሔቶች «ብጉር አስቀያሚ ነው፤ የእኛን ክሬዎችና ቅባቶች ግዙ!» የሚሉ ቆነጃጅትን ያወጣሉ።

ከሬዎችና ቅባቶችን የሚያመርቱ ኩባንያዎችም ወጣቶች አስቀያሚ ነኝ የሚል ስሜት እንዲያድርባቸው ይፈልጋሉ። አዎን፡- ወጣቶች «እኔ አስቀያሚ ስለሆንኩ ቆንጆ የሚያደርጉኝን ነገሮች መግዛት አለብኝ!» ብለው እንዲያስቡ ለማድረግ ይሞክራሉ።

ስለዚህ ሣራ፡ ብቻሽን አይደለሽም። በርካታ ወጣቶች «አስቀያሚ ነኝ» ብለው ስለሚያስቡ ጊዜአቸውን በኀዘን ያሳልፋሉ።

ምክራችን ይህ ነው፤

1. አመለካከትሽን ለመቀየር ጥቂት ጊዜ ውሰጂ።

ሀ) ብጉር፡- በቀን ሁለት ጊዜ ፊትሽን በሳሙናና ለብ ባለ ውኃ ታጠቢ። በእርግጥ ተራ ሳሙና ማንኛውም ዓይነት ክሬምም ሆነ ቅባት የሚረዱትን ያህል ይጠቅማል። ይሁን እንጂ፤ በየቀኑ በሳሙና መታጠብ ብጉሮችን ሁሉ ያስወግዳል ብለን ተስፋ አንሰጥሽም። ብዙ ወጣቶች ብጉር አለባቸው፤ ግን በተለምዶ 25 ዓመት ሲሆናቸው ይጠፋል።

ለ) ትላልቅ ጡቶች፡- ጠቅላላው ክብደትሽ ከተገቢው በላይ ከሆነ፤ በትክክል በመመገብ፤ ከባድ ሥራና ረጅም የእግር ጉዞ የመሳሰሉ እንቅስቃሴዎችን በማድረግ መቀነስ ትችያለሽ።

ክብደትሽ ተመጣጣኝ ሆኖ ሳለ ጡቶሽ ግን ትላልቅ ከሆኑ፤ ለመቀነስ የሚያስችል ምንም ዓይነት ዘዴ የለም። ስለዚህ ለምን ትጨነቁያለሽ?

2. እግዚአብሔርን በማገልገል ተጠመጂ።

እግዚአብሔርን በተለያዩ መንገዶች ስታገለግይ፤ አንዳንድ ችሎታዎች እንዳሉሽ ልትገነዘቢ ትችያለሽ- ይህም ምናልባት የመጽሐፍ ቅዱስ ታሪኮችን ለልጆች የመንገር ወይም በሆስፒታል ውስጥ የሚመሰክር ቡድንን የማደራጀት ችሎታ ሊሆን ይችላል። ከሌሎች ወጣቶች ጋር በኅብረት ስትሠራ፤ ሌሎችን በመርዳትሽ ትደሰቻለሽ። «አስቀያሚ» የምትሉት ነገርም ያን ያህል አሳሳቢ እንዳልሆነ ሁላችሁም በሚገባ መረዳት ትችላላችሁ።

ራሔል፡- 16 ዓመት ሊሞላኝ ነው። የወር አበባ ባለማየቱ እጨነቃለሁ። ጡቶቼም እስካሁን ትናንሽ ናቸው። ይህ ይስተካከል ይሆን?

ውድ ራሔል፡

አዎ፡ ይስተካከላል። አትጨነቂ። አንዳንድ ልጃገረዶች የእድገት ለውጥ የሚያዩት በ10 ዓመታቸው ሲሆን ሌሎች ደግሞ እስከ 17 ዓመታቸው ሊቆዩ ይችላሉ። አንዳንድ ወንዶች በ11 ዓመታቸው የዕድገት ለውጥ ሲያሳዩ ሌሎቹ እስከ 19 ዓመታቸው ድረስ ይቆያሉ።

አንድ ሰው በ10፣ በ17 ወይም በ19 ዓመቱ የእድገት ለውጥ ቢያይም ልዩነት የለውም። ሆኖም ቶሎ የሚጀምሩት ከሚዘገቡት የተሻለ ጥቅም አያገኙም።

ሉቃስ፡- የ15 ዓመት ልጅ ነኝ። ታዲያ ልጃገረዶችን ስመለከት «አቤት እግርጅ . . . አቤት ተክለ-ሰውነቷ . . . እንዴት ታምራለች?» ስል ራሴን አገኘዋለሁ።

ለምንድን ነው እንዲህ ያሉ አሳቦች የሚመጡብኝ? በእርግጥ ክርስቲያን ነኝ?

ውድ ሉቃስ

ከ10 ዓመት በታች የሆኑ ወንዶች ለልጃገረዶች የሚያሳዩት ዝንባሌ አነስተኛ ነው። በአሥራዎቹ ውስጥ ሲሆኑ ግን ሁሉም ወንድ ልጆች «አእምሮዬ ስለ ልጃገረዶች ማሰብ ይወዳል!» ይላሉ።

እንደዚያ የሚሆነው ለምንድን ነው? ምክንያቱ፡ እግዚአብሔር «ፒቱታሪ» የተባለ ዕጢ ጭንቅላትህ ውስጥ በማስቀመጡ ነው። በመጀመሪያዎቹ 9 የሕይወት ዘመንህ ይህ ዕጢ ምንም ዓይነት ሥራ የለውም። ከዚያ በኋላ ከ10 እስከ 19 ዓመት ባለው የዕድሜ ክልል ውስጥ ይህ ዕጢ ፈላሽ ቅመም (ሆርሞን) እያመነጫ ወደ ሁሉም የሰውነት ክፍሎችህ ማሰራጨት ይጀምራል። ሆርሞኖችም ሰውነትህን «እስከ አሁን ልጅ ነበርክ፤ አሁን ግን ወደ አቅሙ - አዳም መጠጋት የምትጀምርበት ጊዜ ነው» እያሉ ይነግሩታል።

ከዚያም በብብቶችህ ውስጥና በብልትህ አካባቢ ፀጉር ያድጋል። ድምፅህ መጎርጎን ይጀምራል፤ ጡንቻዎችህም እንደ አዋቂ ሰው ጡንቻዎች ይጠነክራሉ።

የአንዲት ልጃገረድም «ፒቱታሪ» ዕጢ ወደ ሙሉ ቤትነት እንድትለወጥ የሚያደርጉ ፈላሽ ቅመሞችን (ሆርሞን) አመንጭቶ

ይልካል። ከዚህም የተነሣ የወር አበባ ታያለች፤ ዳሌዎቿ ይሰፋሉ፤ ጡቶቿም ያድጋሉ።

ሉቃስ፡ አሁን አስተውል። ሆርሞኖች የሚደርሱት አካልን ብቻ ሳይሆን አእምሮንም ጭምር ነው። ለዚህ ነው በአንተ ዕድሜ ያሉ ወንዶች ስለ ልጃገረዶች ማሰብ የሚጀምሩት (ልጃገረዶችም ስለ ወንዶች ልጆች ማሰብ የሚጀምሩት)።

17 ዓመት ሲሞላህ ለልጃገረዶች የሚኖርህ ዝንባሌ አሁን ካለህ ይልቅ ይበረታል። 19 ሲሆንህም የባለ ይሆናል! ለምን? ምክንያቱም በሚቀጥሉት ጥቂት ዓመታት የፒቱታሪ ዕጢ የሆርሞን ምርቱን ስለሚጨምር ነው።

አስተውል፡- የእግዚአብሔር ዕቅድ ይህ ነው፤ እንደ ልጅ ወደ ሙሉ ሰውነት ሲያድግ፤ የአንዲት ወጣት ቤት አፍቃሪ ባል መሆን እስከሚችል ድረስ ለልጃገረዶች ያለው ዝንባሌ እያደገ መቀጠል አለበት።

ሰይጣን በአንተ ዕድሜ ያሉ ወንድ ልጆችን ለማታለል ይሞክራል። «አንተ ልጅ፤ ስለ ልጃገረዶች ብዙ ታስባለህ፤ እግዚአብሔርም አዝኖብሃል። ከአሁን በኋላ ክርስቲያን አይደለህም። እንደ አንተ ያለ ብልሹ ልጅ ወደ ቤተ ክርስቲያን መሄድ የለበትም» በማለት በጆሮአቸው ያንሾካቸዋል።

ሉቃስ፡ ሰይጣንን አትስማው። ሁለት ነገሮችን ብቻ አድርግ።

1. «ከልጅነት ወደ ሙሉ ሰውነት በምለወጥባቸው ዓመታት ለልጃገረዶች ያለኝ ዝንባሌ ያድጋል። ያም ደግሞ የእግዚአብሔር ዕቅድ ነው። ስለዚህ እግዚአብሔር እንዳላዘነብኝ በሚገባ መገንዘብ አለብኝ። አሁንም ቢሆን ክርስቲያን ነኝ።

«ከአንዲት ልጃገረድ ጋር ፍትወተ-ሥጋ የመፈጸም አላብ ወደ አእምሮዬ ሲመጣ፤ እግዚአብሔርን እንዲረዳኝ እጠይቀዋለሁ፤ ራሴንም በሥራ አጠምደዋለሁ። ያን ጊዜ አእምሮዬ እንደዚያ ያሉ ነገሮችን ለማሰብ ጊዜ አይኖረውም። ከልጃገረዶች ጋር ኃጢአት ለመሥራት ቀርቶ እንዲያ ለማሰብም እንኳ አልፈልግም» ብለህ ለራስህ ንገረው።

2. «ሆርሞኖቼ ጠንካራ ስሜትን ቢፈጥሩብኝም እንኳ፤ እስከማገባበት ቀን ድረስ ከማንም ጋር ፍትወተ - ሥጋ ባለመፈጸም ልታዘዝህ እፈልጋለሁ፤ ከዚያም በኋላ ፍትወተ- ሥጋ የምፈጽመው ከሚስቴ ጋር ብቻ ይሆናል» ብለህ ለእግዚአብሔር ንገረው

እንድርድስ:- እኔ የ 15 ዓመት ወጣት ነኝ። በጓደኛዬ መጽሐፍ ላይ እንዲህ የሚል ነገር አነበብኩ። «አንድ ወንድ ልጅ ፍትወተ ሥጋ ካልፈጸመ የዘር ፈሳሹ በሰውነቱ ውስጥ ይከማቻል፤ ይህም የዘር ፈሳሹ ደካማ እንዲሆን ያደርገዋል።» ይህ እውነት ነውን?

ውድ እንድርድስ:-

አይደለም፤ ይህ ሐሰት ነው። እውነታው ከ11-19 ዓመት ባለው የዕድሜ ክልል የወንዶች ሰውነት የዘር ፈሳሽ ማመንጨት መጀመሩ ነው።

አንዳንድ ወንዶች ግን ዘራቸውን በልጃገረዶች ውስጥ ያፈስሳሉ። (ማለትም ከጋብቻ በፊት የግብረ-ሥጋ ግንኙነት ይፈጽማሉ።) ይህ ከእግዚአብሔር ሕግ ተጻራሪ ነው። የእርሱ ሕግ «ከጋብቻ ውጭ የተፈጸመ የግብረ-ሥጋ ግንኙነት ኃጢአት ነው» ይላልና።

እግዚአብሔርን ለመታዘዝ የወሰነ ወጣት እስከ ጋብቻው ቀን ድረስ ብልቱን በማንኛዋም ልጃገረድ ብልት ውስጥ አያስገባም። ታዲያ የዘር ፈሳሹ ምን ይሆናል? በሰውነቱ ውስጥ ይጠራቀማልን? አይደለም። ከጊዜ ወደ ጊዜ የዘር ፈሳሹ በብልቱ በኩል ይወጣል። መጠኑም አንድ ማንኪያ ያህል ሊሆን ይችላል። ይህ ደግሞ በቀን ወይም በማታ የሕልም ወቅት የሚከናወን ነው። የዘር ፈሳሹ ተስፈንጥሮ በመውጣት አንሶላውን ያረጥባል። ይህ ኃጢአት አይደለም። «የግብረ-ሥጋ ግንኙነት » ሊባልም አይችልም። የዘር ፈሳሹ ሰውነቱን ለቅቆ ወጣ እንጂ።


እናም እንድርድስ የጓደኛህ መጽሐፍ አባባል ትክክል አይደለም። የዘር ፈሳሽ ለረዥም ጊዜ በሰውነት ውስጥ አይከማችም። ስለሆነም አትጨነቅ። እስከምታገባበት ቀን ድረስ ከማንም ጋር ፍትወተ -ሥጋ ባለመፈጸም እግዚአብሔርን ታዘዝ (1ኛ ተሰሎንቄ 4:3)።

ስምዖን:- ከሴት ጓደኛዬ ጋር የግብረ-ሥጋ ግንኙነት ብፈጽም ኃጢአት ነውን? በኮንዶም ብጠቀምስ፤ ይህም ኃጢአት ነው?

ውድ ስምዖን:-

አዎን፤ ከጋብቻ በፊት የሚፈጸም የግብረ-ሥጋ ግንኙነት ኃጢአት ነው።

የእግዚአብሔር ሕጎች እነዚህ ናቸው:-



ከጋብቻ በፊት
የግብረ -ሥጋ
ግንኙነት
አትፈጽም (1ኛ
ተሰሎንቄ
4:3-5)።



በጋብቻ
ውስጥ
ከግሊስትህ
ጋር የግብረ
-ሥጋ
ግንኙነት
በመፈጸም
ተደሰት (3ኛ
ቆሮንቶስ
7:3-9)።



ከግሊስትህ
ልላ
ከግንጥ
ጋር
የግብረ
-ሥጋ
ግንኙነት
አትፈጽ
ም
(6-ብራው
ያን
13:4)።

«የግብረ-ሥጋ ግንኙነት» ማለት ብልትህን በሴት ብልት ውስጥ ማስገባት ነው። በኮንዶም ብትጠቀምም እንኳ ከጋብቻ በፊት የተፈጸመ የግብረ-ሥጋ ግንኙነት ኃጢአት ነው።

መላ አካልህን የሰጠህ እግዚአብሔር ነው። አካልህን ለተጠቀምክበት አኳኋን ደግሞ አንድ ቀን እርሱ ፍርድን ይሰጥሃል።

«መልካም ቢሆን ወይም ክፉ እንዳደረገ፣ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ በፍርድ ወንበር ፊት ልንገለጥ ይገባናል» (2ኛ ቆሮንቶስ 5:10)።

ማርታ፡- «ፍትወተ-ሥጋ ተፈጥሮአዊ ነው፤ ማንም እንደ ኃጢአት ሊቆጥረው አይገባም» እያሉ ጓደኞቹ ይነግሩኛል።

ውድ ማርታ፡

ማንም ሰው «ፍትወተ-ሥጋ ተፈጥሮአዊ ነው» ሲል በአና ላይ የደረሰውን ያስታውሰናል።

አና በዩኒቨርሲቲ ትምህርቷን በምትከታተልበት ወቅት አንዳንድ ልጃገረዶች እንዲህ ይሏት ነበር። «ማንኛውም ሰው የግብረ -ሥጋ ግንኙነት ያስፈልገዋል። ታዲያ አንቺ ከወንዶች ጋር ለመውጣት እሺ የማትይው ለምንድን ነው? ይህን ጃላ- ቀር አመለካከትሽን ካላስወገድሽ በስተቀር በሕይወትሽ ደስታን አትቀምሽም።»

አና ግን ቤተሰቦቿ ስለ እርሷ የንጽሕና ሕይወት ያላቸውን አመኔታ ታውቅ ነበር።

ከዚያም አንድ ሰው እርሷን የመቅረብ ዝንባሌ አላየ። «እስከተዋደድን ድረስ ፍቅራችንን በሰውነታችንም ብንገልጽ ችግር የለውም» በማለት ብዙም ሳይቆይ የግብረ-ሥጋ ግንኙነት እንዲፈጽሙ ጠየቃት።

አና ነገሩን ከጓደኞቿ ጋር ተወያየችበት። ብዙዎች ጓደኞቿ «በእርግጥም. . . ሁለት ሰዎች ከተዋደዱ፤ የግብረ - ሥጋ ግንኙነት ቢፈጽሙ. . . ያለ ነው» አሏት።

አና የእግዚአብሔርን ሕግ መተላለፍ ባትፈልግም እንኳ በሌላ ወገን የወንድ ጓደኛዋ እንዳይተዋት ስጋት ገባት።


በሌላ ጊዜ ይህንን ጥያቄ ደግሞ አነሣባት። «ከእኔው ጋር እንዲቆይ የሚፈልገውን ላደርግለት ይገባኛል» ስትል ራስዋን አላመነች።

በሚቀጥለው ጧት የሕሊና ወቀላ አስቸገራት። እርስዋ ግን እንዲህ በማለት ራስዋን አጽናናች። «ከወንድ ጓደኛዬ ጋር የግብረ - ሥጋ ግንኙነት መፈጸም ኃጢአት አይደለም፤ ያለ ነው።»

በዚህም መሠረት የሚከተለውን ማስታወሻ ጽፎ እስከላከላት ቀን ድረስ የእርሱን ጥያቄ ማስተናገዱን ቀጠለች። «ደህና ሰንብቼ፤ ሌላ ልጃገረድ ለማግባት ወስኛለሁ።»

አና እንዴት አዝና ይሆን! በሚቀጥለው ወር ማርገዝዋን ተገነዘበች።

የግብረ - ሥጋ ግንኙነት ተፈጥሮአዊ ነው? አዎን፤ ነገር ግን በሰዎች ዘንድ የግብረ - ሥጋ ግንኙነት ቅደም ተከተሉ እንዲህ ነው።



ኢሳይያስ፡ «መጽሐፍ ቅዱስ ከጋብቻ በፊት የግብረ - ሥጋ ግንኙነት እንዳንፈጽም ይነግረናል» በማለት በዩኒቨርሲቲያችን ስትናገር ሰማሁ።

አንድ ጥያቄ ልጠይቅ፡- አንተና ባለቤትህ ከመጋባታችሁ በፊት እንዲህ አላደረጋችሁም?

ውድ ኢሳይያስ፡

ጥያቄህን በጋራ ለመመለስ እንሞክራለን።

ካሮልና ብሩስ፡- ከመጋባታችን በፊት እርስ በርሳችንም ሆነ ከሌሎች ጋር የግብረ-ሥጋ ግንኙነት አልፈጸምንም።

ካሮል፡- የጋብቻችን ምሽት ለእኔም ሆነ ለካሮል የግብረ-ሥጋ ግንኙነት ለመፈጸም የመጀመሪያችን ነበር። ያ ደግሞ አዲስ፡ ያልተበከለ፡ ትኩስና አስደናቂ አደረገው። «ብሩስ ከሌሎች ልጃ ገረዶች ጋር ያወዳድረኝ ይሆን?» ብዬ አልተጨነቅሁም።

ብሩስ፡- እኔም «በዚሁ ጉዳይ ልምድ ስለሌለኝ ካሮል ዝቅ አድርጋ ትመለከተኝ ይሆን?» ብዬ አልሰጋሁም።

ካሮል፡- ብሩስ አስቀድሞ ይህን ስላልተለማመደ እንዴት ደስ አለኝ! የሠርግ ዕለትን ምሽት አዲስ፡ ትኩስና አስደናቂ የሚያደርገው ምን መሰላችሁ? «ልምድ አልባ» መሆን ነው።

ካሌብ፡- አንዳንድ ወንዶች ፍትወተ-ሥጋ ባማራቸው ቁጥር ያገኛትን ልጃ ገረድ ይጠይቃሉ።

እኔስ በክርስቲያንነቴ ሰውነቴን ፍትወት ሲያሰኘው ምን ማድረግ እችላለሁ? ያን ስሜት ለማጥፋት አብዝቼ መጽሐፍ ቅዱሴን ማንበብ ይኖርብኝ ይሆን?

ውድ ካሌብ፡

ወጣት እንደ መሆንህ መጠን ጠንካራ የፍትወት ፍላጎት ይኖርሃል። ክርስቲያን ወጣቶችም የዚሁ ዓይነት ስሜት አላቸው።

ነገር ግን እግዚአብሔር ማንኛውም ፈተና ከአቅማችን በላይ እንዲበረታ አይፈቅድም። ክርስቲያን ምን ጊዜም «አይሆንም» ማለት ይችላል።

ለከፉ ምሽቶች «አይሆንም» የሚል ምላሽ የሚሰጡ በርካታ ክርስቲያን ወጣቶች በዓለም ዙሪያ ይገኛሉ። አንተም ትችላለህ!

አይሆንም



«ሰዎችን ሁሉ የሚያድን የእግዚአብሔር ጸጋ ተገልጦአልና፤ ይህ ጸጋ ኃጢአተኝነትንና ዓለማዊን ምኞት <ከደን> . . . ራሳችንን በመግዛትና በጽድቅ እግዚአብሔርን በመምሰል በአሁኑ ዘመን <እንድንኖር ያስተምረናል> (ቲቶ 2:12)።

ካሌብ፡ «አይሆንም» ለማለት የሚረዱህ አራት ነጥቦች እነዚህ ናቸው።

1) ስለምታየው ነገር ተጠንቀቅ።

ሰዎች የግብረ-ሥጋ ግንኙነት ኃጢአት የሚፈጽሙበትን የቴሌቪዥን ፕሮግራም የምታይ ወይም የተራቆቱ ልጃ ገረዶችን ምስል

የምትመለከት ከሆነ የፍትወት ምኞትህን ለመቆጣጠር የበለጠ ትቸገራለህ። ስለዚህ በዓይኖችህ መልካሙን ነገር እንጂ ክፋትን አትይባቸው።

2) በቤተ ክርስቲያንህ አብዝተህ አገልግል።

ዝም ብለህ ተቀምጦህ ስለ ግብረ-ሥጋ ግንኙነት አታስብ። በቤተ ክርስቲያንህ አገልግሎት ይብዛልህ። በኅብረት ዝማሬ ቡድን ውስጥ ተሳተፍ፤ ወይም የሙዚቃ መሣሪያ መጫወት ተለማመድ። ከሌሎች ወጣቶች ጋር በመሆንና ከቤት ወደ ቤት በመዘዋወር መስከር። በአገርህ የተለያዩ ክፍላተ-አገርና ወደ ሌሎችም አገሮች ወንጌልን ለማዳረስ ራስህን ስጥ።

«ለእግዚአብሔር ተቀኙ፤ ይህንም በምድር ሁሉ ላይ አስታውቁ» (ኢሳይያስ 12:5)።

3) በርትተህ ሥራ፤ በስፖርትም ተሳተፍ።

በቤትህ ቤተሰቦችህን እርዳ። በአትክልት ቦታ ሥራ። ቤቱን ጠግን። ጠቃሚ ነገሮችን ገንባ። አዎን፤ በየዕለቱ በርትተህ ሥራ።

በተጨማሪም ቴኒስ፣ እግር ኳስ ወይም የምትወደውን ዓይነት ስፖርት አዘውትር።

ከዚያ በኋላ እንዲህ ስትል ራስህን ታገኘዋለህ። «በሥራ ከተጠመድኩ የፍትወት ምኞቴን መቆጣጠር አያስቸግረኝም።»

4) ወደ እግዚአብሔር በመጠጋት እደግ።

መጽሐፍ ቅዱስን በጥንቃቄ አጥና። አብዝተህ ጸልይ። ጥሩ መጻሕፍትን አንብብ። ለጓደኞችህ መስከር።


ካሉብ «ያንን የፍትወት ስሜት ለመቋቋም አብዝኛ መጽሐፍ ቅዱስን ማንበብ ይኖርብኝ ይሆን?» ስትል በደብዳቤህ ጠይቀሃል። መልሳችን፡- አዎን በየዕለቱ መጽሐፍ ቅዱስህን አጥና የሚል ነው። ነገር ግን የፈለገውን ያህል መጽሐፍ ቅዱስህን ብታነብ አንዳንድ ጊዜ የፍትወት ስሜት ሊኖርህ እንደሚችል እወቅ። እንደገናም ምንም እንኳን የጠቆምንህን ነገሮች ሁሉ (ከባድ ሥራ፣ ስፖርት፣ ዝማሬ፣ ወዘተ. . .) ብትሠራም እንኳ አንዳንድ ጊዜ ጠንካራ የፍትወት ፈተና ሊገጥምህ ይችላል።

በእነዚህ ጊዜያት ሁሉ ምን ማድረግ ትችላለህ?

«አይሆንም» ማለት ትችላለህ (ፊልጵስዩስ 4:13)።

«አይሆንም» ማለት አስቸጋሪ ነው። ሆኖም ከእግዚአብሔር ጋር ድልን መጨበጥ ትችላለህ። ፈተናው በገጠመህ ቁጥር እርሱ መውጫውን መንገድ ያዘጋጅልሃል።

ክርስቲያን ነፃ ሰው ነው፤
ግምገማቱን ሊመርጥ ይችላል።



«ለሰው ሁሉ ከሚሆነው በቀር ምንም ፈተና
አልደረሰባችሁም፤
ነገር ግን ከሚቻላችሁ መጠን ይልቅ ትፈተኑ
ዘንድ የማይፈቅድ እግዚአብሔር የታመነ ነው፤
ትታገሡም ዘንድ እንድትችሉ ከፈተናው
ጋር መውጫውን ደግሞ ያደርግላችኋል» (1ኛ
ቆሮንቶስ 10:13)።

ሊዎናርዶ፡- በዩኒቨርሲቲያችን የክርስቲያናዊ ወንጌል ስርጭት ስብሰባ ላይ አንዲት (የዶክተሬት ምሩቅ) ሴት እንዲህ አለችን። «እርግዝናንና ኤድስን ለመከላከል ኮንዶምን በጥንቃቄ እስከተጠቀማችሁ ድረስ ከጋብቻ በፊት የምትፈጽሙት የፍትወተ-ሥጋ ግንኙነት ከጥፋት አይቆጠርም።»

እኛም «መጽሐፍ ቅዱሳችን የሚነግረን ከፍትወታዊ ጋጠ-ወጥነት እንድንሸሽ ነው» ስንል መለስንላት።

እርሷ ግን «መጽሐፍ ቅዱስን በግሪክ ቋንቋ ብታነቡት ይህ ትእዛዝ የተሰጠው ለባለትዳሮች እንደሆነ ትረዳላችሁ። ያላገቡ ሰዎች ፍትወታዊ ጋጠ-ወጥነት እንዳይፈጽሙ አልታዘዙም። ስለሆነም ከጋብቻ በፊት የሚፈጸም ፍትወተ-ሥጋ ኃጢአት አይደለም» ስትል መለሰች።

ትክክል ናት ወይ?

ውድ ሊዎናርዶ፡

በፍጹም፡ ትክክል አይደለችም። 1ኛ ቆሮንቶስ 7:2፥ 8 እና 9ን አንብብ። እነዚህ ቁጥሮች የተጻፉት ላላገቡት ነው። ያላገቡ ሰዎች ራሳቸውን ለመግዛት መጠንቀቅ እንዳለባቸው ይናገራሉ። ግን ራስን መግዛት ከተሳናቸው ወይም ከተቸገሩ ደግሞ ማግባት አለባቸው።

ስለሆነም ከጋብቻ በፊት የፍትወተ -ሥጋ ግንኙነት የሚለው ጥያቄ መነሣት የለበትም። ኃጢአት ነው።

ሊዎናርዶ መጽሐፍ ቅዱሳችን ሰዎች ሊያታልሉን እንደሚሞክሩ ይናገራል። እኛ ግን «በተረዳነው መኖርን መቀጠል» አለብን። (2ኛ ጢሞቴዎስ 3:14)።

ኢዩኤል፡- የ16 ዓመት ወጣት ነኝ። የዘር ፈላሽ በወጣኝ ጊዜ ሁሉ በደለኝነት ይሰማኛል።

እውነተኛ ክርስቲያን ነኝ፤ አንዳንድ ጊዜ በቤተ ክርስቲያኔ እስብካለሁ፤ በትምህርት ቤትም ለጓደኞቼ ስለ ክርስቶስና የዘላለም ሕይወትን ስለማግኘት እነግራቸዋለሁ።

ከማንም ጋር የግብረ- ሥጋ ግንኙነት ባለመፈጸም እግዚአብሔርን ታዝዣለሁ። እስከማገባ ድረስ እየጠበቅሁ ነው።

አሁን ችግሪ በአንዳንድ ምሽቶች በሕልሜ ከሴት ጋር ግብረ-ሥጋን ስፈጽም አያለሁ። አንዳንድ ጊዜ ደግሞ ወደፊት ስለማገባት ሚስት ላስብ የዘር ፈላሼ ከብልቴ ይፈስሳል።

ሁልጊዜ ያስጨንቀኛል. . . . ይህ ኃጢአት ነውን?

«የግብረ -ሥጋ ግንኙነት» ሊባል ይችላል?

«የግብረ-ሥጋ ግንኙነት» የሚለው ቃልስ ፍቺው ምንድን ነው?

ውድ ኢዩኤል፡

መጽሐፍ ቅዱስ ከጋብቻ በፊት የግብረ-ሥጋ ግንኙነት እንዳንፈጽም ይነግረናል። ይህ ማለት እስከ ሠርግ ዕለት ድረስ ብልትህን ወደ ማንኛውም ሰው ሰውነት ማስገባት የለብህም ማለት ነው።

በሠርግህ ዕለት ግን ብልትህን ወደ ሚስትህ ብልት ውስጥ ታስገባለህ። ያ የግብረ-ሥጋ ግንኙነት ነው። ሁለታችሁ በየጊዜው በግብረ-ሥጋ ግንኙነት ደስ መሰኘት ትችላላችሁ። ነገር ግን ከሚስትህ ሌላ ከማንም ጋር የግብረ -ሥጋ ግንኙነት መፈጸም የለብህም (1ኛ ቆሮንቶስ 6:15-18)።

ኢዩኤል አሁን ደግሞ በሰውነትህ ውስጥ ምን እየተከናወነ እንዳለልን ገልጽልህ እንፈልጋለን።

ከልጅነት ወደ ሙሉ ሰውነት ወደምትሸጋገርበት ዕድሜ ደርሰሃል። ሰውነትህም የዘር ፈሳሽን ማመንጨት ጀምሯል። አንዳንድ ጊዜ ያ የዘር ፈሳሽ ከብልትህ ሊፈስስ ይችላል። በአንተ ዕድሜ ላሉ ወንዶች ልጆች ይህ የተለመደ ነው።

ስለሆነም ይህ ቢያጋጥምህ አንድ ስሕተት የፈጸምክ መስሎ አይሰማህ። ኃጢአት አይደለም።

ከአንዲት ልጃገረድ ጋር ስለሚፈጸም የግብረ -ሥጋ ግንኙነት ብታልምም ኃጢአት አይደለም። እናም የዘር ፈሳሽህ ከብልትህ ቢፈስስ ኃጢአት አይደለም። እንዲህ የሚልም የመጽሐፍ ቅዱስ ጥቅስ የለም። ስለሆነም በደለኝነት ሊሰማህ አይገባም።

የበደለኝነት ስሜት ሊሰማቸው የሚገባ ሰዎች ቢኖሩ እነዚህ ከጋብቻ ውጪ የግብረ-ሥጋ ግንኙነት የሚፈጽሙት ናቸው። ይህ ኃጢአት ነው (ምሳሌ 7:6-25)።

ኢዩኤል አንተ የግብረ-ሥጋ ግንኙነት ኃጢአት አልፈጸምክም።

ምናልባትም ሰይጣን እንዲህ በማለት በጀሮህ አንሾካሽኮ ይሆናል። «ኢዩኤል፡- አንተ መስበክም ሆነ መመስከር አይገባህም፤ መጥፎ ልጅ ነህ።»

ሰይጣንን አትስማው። ሕልሞችም ሆኑ የዘር ፈሳሽ ከብልት መውጣት ኃጢአት አይደሉም። ስለሆነም አትጨነቅ።

እግዚአብሔርን ማገልገልህን ቀጥል፤ እስከ ሠርግህ ቀን ድረስ ከማንም ጋር የግብረ-ሥጋ ግንኙነት ባለመፈጸም ለእርሱ መታዘዝህን ግፋበት።



ሚርየም፡- ማንኛውም ወንድ ለፍትወተ-ሥጋ ሲጠይቀኝ ምላሽ «አይሆንም» የሚል ነው። ነገር ግን አንዳንዴ በሕልሜ ፍትወት ቢጤ ይሰማኛል። ከዚያም ደስታ ይወርረኝና ወደ እርካታ እደርሳለሁ። በምሽት ብቻም ሳይሆን አንዳንዴ በቀንም የዚሁ ዓይነት የሚያረካ ስሜት አጋጥሞኝ ያውቃል።

በቤተ ክርስቲያናችን የወንጌል ስርጭት አስተባባሪ ነኝ። እግዚአብሔርን በጣም እወደዋለሁ። በእነዚህ ስሜቶች አላዛኝ ኃጢአት እየፈጸምኩ ሳይሆን አይቀርም የሚል ፍርሃት አለብኝ።

ውድ ሚርየም፡

ምንም ኃጢአት አልፈጸምሽም። ይህ ኃጢአት ነው የሚል አንድም የመጽሐፍ ቅዱስ ጥቅስ የለም። ስለሆነም አትጨነቁ።

ለፍትወተ-ሥጋ ለሚጠይቁሽ ሁሉ «አይሆንም» ማለትሽን እስከ ሠርግሽ ዕለት ቀጥዬ። ከጋብቻ በኋላም ከባልሽ በስተቀር ለማንኛውም ሰው «አይሆንም» በይ። ደግሞም ከሌሎች ክርስቲያኖች ጋር በጋራ እግዚአብሔርን ማገልገል ቀጥዬ (መኃልየ መኃልይ 8:8-10፤ 1ኛ ቆሮንቶስ 7:4-5፤ ሮሜ 12:1)።

ሉቃስ፡- እኔና ታላቅ ወንድሜ በአንድ ዩኒቨርሲቲ ውስጥ በመማር ላይ እንገኛለን። እርሱም «ለጋብቻ ለመዘጋጀት በተቻለን መጠን ከበርካታ ልጃገረዶች ጋር የግብረ-ሥጋ ግንኙነት ልምምድ ማድረግ አለብን» ይለኛል።

የእግዚአብሔርን ሕግ በማስታወሰውም ጊዜ «በጌታ ላይ ፊታችንን አናዞርም፤ ግን ልምምድ ብቻ ነው» ይላል።

አንዳንድ ጊዜ ደግሞ እንዲህ ይናገራል። «የግብረ-ሥጋ ግንኙነትን ልምድ ማዳበር የወደፊቱን ትዳርህን ለማሻሻል ይጠቅማል።»

ምን ማድረግ አለብኝ?

ውድ ሉቃስ፡

ወንድምህ እንዲያታልልህ አትፍቀድ። «በልጃ ገረዶች ላይ የግብረ-ሥጋ ግንኙነት ልምምድ ማድረግ ኃጢአት ነው (2ኛ ሳሙኤል 13:11-13)። ወንድምህ «በጌታ ላይ ፊታችንን እናዞርም» ይላል። ግን ኢየሱስ «ስለ ምን ጌታ ሆይ፤ ጌታ ሆይ፤ ትሉኛላችሁ፤ የምለውንም አታደርጉም» ይላል (ሉቃስ 6:46)።

ወንድምህ እንዲህም ብሏል «የግብረ-ሥጋ ግንኙነትን ልምድ ማዳበር የወደፊቱን ትዳርህን ለማሻሻል ይጠቅማል»። መጽሐፍ ቅዱስ ግን «ሰው የሚዘራውን ሁሉ ያንኑ ደግሞ ያጭዳልና» ነው የሚለው (ገላትያ 6:7)። ይህ ማለት ደግሞ ከጋብቻችን በፊት ኃጢአትን ከዘራን በኋላ መልካም ጋብቻ ማጪድ አንችልም ማለት ነው።

የማንበራዊ ሳይንስ ጠቢባን የመጽሐፍ ቅዱስን ትክክለኛነት እያረጋገጡ ነው። ለምሳሌ ያህል ቲምና ቤቨርሊ ላሄይ * የግብረ-ሥጋ ግንኙነት ልምድ ለጋብቻ ይጠቅም እንደሆነ አጥንተው ነበር። ለዚህም በሺህ ለሚቆጠሩ ባልና ሚስቶች የሚከተሉትን ጥያቄዎች አንሥተዋል።

1) በጋብቻችሁ ውስጥ በግብረ-ሥጋ ግንኙነት ደስ ትሰኛላችሁን?

2) ከጋብቻ በፊት የግብረ-ሥጋ ግንኙነት ልምድ ነበራችሁን?

በውጤቱም፡- «አይ፤ የግብረ - ሥጋ ግንኙነት ደስ አያሰኝንም» ያሉት «አዎን፤ ከጋብቻችን በፊት የግብረ-ሥጋ ግንኙነት ልምምድ ነበረን» ያሉት ሆነው ተገኝተዋል።



እንዲሁም በአብዛኛው «አዎን፡- በግብረ-ሥጋ ግንኙነት ደስ እንሰኛለን» ባዮቹ «ከጋብቻችን በፊት የግብረ-ሥጋ ግንኙነት አልፈጸምንም፤ በሠርጋችን ዕለት ደናግል ነበርን» ብለዋል።

* LaHaye, Tim & Beverly, The Act of Marriage, Zondervan, p210

ሌሎችም የማኅበራዊ ሳይንስ ጠቢባን ተመሳሳይ ግኝትን ጨብጠዋል። በኔብራስካ ዩኒቨርሲቲ የተካሄደው ጥናት «ከጋብቻ በፊት የሚደረግ የግብረ-ሥጋ ግንኙነት ለትዳር የሚበጅ እንዳልሆነ» ደርሶበታል።

ስለሆነም ዶክተር ፒ.ፓፔኑ እንዲህ ጽፈዋል፡-

«በጣም የተዋጣላቸው ትዳሮች የሚመሠረቱት በሁለት ከጋብቻ በፊት በግብረ-ሥጋ ባልተነካኩ ወንድና ሴት መካከል እንደሆነ በተለያዩ ሰዎች የተደረጉ ጥናቶች ይስማማሉ።»⁺

ደስታ የራቀው ጋብቻ፡- አንድ ምሽት ቶም እና ባለቤቱ ዩኒስ በእንግዳ ማረፊያ ከፍላቸው ይዝናኑ ነበር። ሕፃናቱ ተኝተዋል። ቶም ጋዜጣ እያነበበ ሲሆን ዩኒስ ደግሞ ሹራብ ትሠራለች።

«አድምጪኝ» አለ ቶም «አንድ የዩኒቨርሲቲ ፕሮፌሰር <ከጋብቻ በፊት የሚደረግ የግብረ-ሥጋ ግንኙነት ለተወጠነው ጋብቻ የሚጠቅም ልምምድ እንዳይደለ> ደረሰበት ይላል። ሰውየው ጤነኛ አይመስለኝም፤ እኔና አንቺ ከጋብቻ በፊት የግብረ -ሥጋ ግንኙነት ስንፈጽም ውብ ነበር!»

ለተወሰኑ ደቂቃዎች በክፍሉ ውስጥ ጸጥታ ሰፈነ። ከዚያም ዩኒስ ረጋ ብላ እንዲህ ተናገረች። «ካነሳውስ አይቀር አሁን መናገር አለብኝ፤ አንድም ቀን ውብ መሆኑን አስቤ አላውቅም።»

«ምን ለማለት ፈልገሽ ነው?» ሲል ጠየቃት ቶም።

ዩኒስ ጥያቄውን ስትመልስ አሁንም ድምጽዋ ረጋ ያለ ነበረ። «ለማለት የፈለግሁት . . . ሁልጊዜም ሰዎች የምናደርገውን ያውቁብናል የሚል ፍርሃት ነበረብኝ። ወይም ደግሞ ሳላረካህ እቀርና ትተኸኝ ትሄዳለህ የሚል ፍርሃት ነበረብኝ። ነገር ግን ከሁሉ የሚልቀው ፍርሃቴ ከጋብቻ በፊት እንዳላረግዝ ነበር . . .»

«ቆይ እስኪ አንዴ» አለ ቶም አቋርጧት «እንዳላረግዝ ስትዬ ምን ለማለት ፈልገሽ ነው? ሁልጊዜም ኮንዶም እጠቀም ነበረ።»

⁺ Popenoe, *Are Virgins Out of Date?* Editions Trobisch, p15.

«ልክ ነህ፡- ግን እነዚህ ነገሮች ሁልጊዜም ውጤታማ ላይሆኑ ይችላሉ፤ እባክህ አትናደድ፤ የአንተ ስሕተት ነበር እያልኩ አይደለም፤ ለማለት የፈለግሁት. . . ውብ አልነበረም. . . . ለእኔ።»

ለረዥም ጊዜያት ጸጥታ ሰፈነ።

በመጨረሻም ቶም ጥያቄ ሰነዘረ። «አሁን ከተጋባን በኋላ እንኳ በግብረ ሥጋ ግንኙነታችን ደስ የማትሰኘው ለዚህ ነው ማለት ነው?»

«እንደዚያ ይመስለኛል፤ ግን ሁልጊዜም ይህንን እንዳልነግርህ እፈራ ነበር።» በእንባ የራሰችው ዩኒስ ከዚህ ሌላ መናገር አልቻለችም።

የእኛ ምክር፡- «የግብረ-ሥጋ ግንኙነትን ልምድ ማዳበር የወደፊቱን ትዳር ለማዳበር ይጠቅማል» የሚሉህን ሰዎች አትመን። እግዚአብሔር ግን እንዲህ ሲልህ እመነው። «መልካምም ይሆንላችሁ ዘንድ ባዘዝኋችሁ መንገድ ሁሉ ሂዱ» (ኤርምያስ 7:23)።

ኢዮስያስ፡- ለአምስት ዓመታት ያህል ካገኘኋቸው ልጃገረዶች ሁሉ ጋር እተኛ ነበር። አሁን ይህን የአኗኗር ዘይቤ መተውና ክርስቲያን መሆን እፈልጋለሁ።

መጀመሪያ መውሰድ ያለብኝ ርምጃ ምን እንደሆነ አላውቅም። ከጋብቻ በፊት የማደርገውን የግብረ-ሥጋ ግንኙነት በማቆም ልሞክረው ይሆን?

ውድ ኢዮስያስ፡

አይደለም። «ከጋብቻ በፊት የሚደረግን የግብረ-ሥጋ ግንኙነት መተው» የመጀመሪያው እርምጃ ሊሆን አይችልም። መጀመሪያ ልትወስደው የሚገባህ እርምጃ ክርስቲያን መሆን ነው። ክርስቲያን ለመሆን በወሰንክ ቀን ሀ) ይቅርታ፤ ለ) የዘላለም ሕይወት፤ እና ሐ) መንፈስ ቅዱስን ትቀበላለህ። መንፈስ ቅዱስ ኃይልን ይሰጥሃል። በእርሱ ኃይል ከጋብቻ በፊት የሚደረግን የግብረ-ሥጋ ግንኙነትና ሌሎችንም ማንኛውም ዓይነት ኃጢአቶች የመተው ችሎታ ይኖርሃል።

እና እንዴት ክርስቲያን መሆን ትችላለህ? ከመጽሐፍ ቅዱስ የተገኘው ቀጥተኛ ምላሽ እነሆ።

እንዴት ክርስቲያን መሆንና

ክርስቲያናዊ ሕይወትን መኖር እንደሚቻል

ሀ) በዓለማችን ያሉ ሁሉም አገሮች መልካሙን የምስራች ይሰሙ ዘንድ እርሱ ወደ ምድር እንደመጣ ኢየሱስ ተናግሯል። ለ) መልካሙ የምስራቹ ምንድን ነው? ዜናው እግዚአብሔር ከእርሱ ጋር ለዘላለም እንድትኖር የሚፈልግ መሆኑ ነው። ነገር ግን አንድ ችግር አለ። የእርሱን ሕጎች ተላልፈሃል። በእርግጥ እኛ ሁላችን ሕግጋቱን ተላልፈናል። ስለሆነም ከሞትን በኋላ ለዘላለም ከእርሱ መለየት ይገባናል። ለ) ነገር ግን እግዚአብሔር ያንን ችግር አስወግዶታል። ልጁን (ኢየሱስን) የእኛን ኃጢአት እንዲሸከምና በእኛም ፈንታ እንዲሠቃይ ላከው።

መ) አሁን እግዚአብሔር ኢየሱስን ለመቀበል የሚመርጥ ሁሉ የዘላለምን ሕይወት እንደሚቀበል ቃል ገብቷል። ሠ) «የሚመርጥ» የሚለውን ቃል ልብ በል። እግዚአብሔር አያስገድድም። የዘላለምን ሕይወት መቀበል የሚፈልግ ሰው ሁሉ ኢየሱስን እንደ ጌታና አዳኙ ለመቀበል መምረጥ አለበት። ረ) አንድ ሰው ያን በሚፈጽም ጊዜ እውነተኛ ክርስቲያን ይሆናል።

ሰ) «እግዚአብሔር ክርስቲያኖችን ከኃጢአት ነፃ ያወጣል። ስለሆነም ከዚያ በኋላ ኃጢአት አይገዛቸውም።» «አይሆንም» ለማለት ነፃ ናቸው። በእግዚአብሔር ኃይል በትዕግሥትና በርኅራኄ ማደግ ይችላሉ። ስ) በሚወድቁ ጊዜ እግዚአብሔር ይቅር ይላቸዋል። እናም የመንግሥተ - ሰማያትን ተስፋ ይሰጣቸዋል።

ይህ መልካም የምስራች አይደለምን?

ኢየሱስ ዛሬ ኢየሱስን ለመቀበል መምረጥ ትችላለህ። እርሱም የአንተ ወዳጅ ለመሆን ይፈልጋል። እርሱን ለመቀበል እንደምትወስንም ተስፋ ያደርጋል።

ዛሬውኑ ክርስቲያን ለመሆን ከፈለግህ አሁኑኑ ልትጸልየው የምትችለው ጸሎት ይኸው።

ሀ) ማርቆስ 16:15

ለ) ሮሜ 3:23

ዕብ. 9:27

ሐ) ሮሜ 5:8

ሮሜ 6:23

መ) ዮሐንስ 3:16

ሠ) ራእይ 3:20

ረ) ዮሐንስ 1:12

ሰ) 2ኛ ቆሮ. 5:17

ገላትያ 5:22

ሸ) 1ኛ ዮሐ. 1:9

1ኛ ዮሐ. 5:13

ጌታን ለመቀበል የሚደረግ ጸሎት

እግዚአብሔር ሆይ፥ ሕግህን ተላልፌአለሁና ቅጣት ይገባኛል። በእኔ ፈንታ ኢየሱስ በመስቀል ላይ እንደተሠቃየ አምናለሁ። አሁን እርሱን እንደ ጌታዬና እንደ አዳኝ አድርጌ ልቀበለው መርጄለሁ።

እባክህ ዛሬ ኃጢአቴን ሁሉ ይቅር በለኝ።

ለዘላለም በመንግሥተ-ሰማይ ስለምኖር አመሰግንሃለሁ። ይህም እኔ ከፈጸምኳቸው መልካም ሥራዎች የተነሣ ላይሆን ኢየሱስ ዕዳዬን ስለከፈለ ነው።

ጌታ ሆይ፥ ከዛሬ ጀምሮ ለአንተ መኖር እፈልጋለሁ።

ይህን ሁሉ በኢየሱስ ክርስቶስ ስም እጸልያለሁ። አሜን።


ኢየሱስ፡ አሁን ይህንን ጸሎት ከልብህ ጸልየህ ከሆነ ከዛሬ ጀምሮ ክርስቲያን ሆነሃል። አሁን የዘላለም ሕይወትን አግኝተሃል። እናም መንፈስ ቅዱስ ወደ ልብህ ገብቷል። ለአንተ ቢሰማህም ባይሰማህም እርሱ በዚያ አለ። አዲስ ሕይወት መኖር ትችል ዘንድ ብቃትን ይሰጥሃል።

ጠንካራ ክርስቲያን ወደ መሆን ታድግ ዘንድ የሚረዱህ አንዳንድ ነጥቦች ደግሞ እነሆ፡- መጽሐፍ ቅዱስህን በየዕለቱ አጥና! መጽሐፍ ቅዱስን በትክክል ወደምታስተምር ቤተ ክርስቲያን ሂድ። ተጠመቅ! ገጽ-የግብረ-ሥጋ ግንኙነትን ጨምሮ በተጠቀሱት በሌሎች ኃጢአቶች ላይ ፊትህን አዙር [60]። የዘላለምን ሕይወት እንዴት እንዳገኘህ ለጓደኞችህ ሁሉ ንገር። እነርሱም ክርስቶስን እንዲከተሉ አበረታታቸው።

እንዲሁም መልካሙን የምሥራች ለሕዝብ ሁሉ ለማዳረስ ከቤተ-ክርስቲያንህ ጋር ተባበር (ማቴዎስ 28:19)።

መልካሙን የምሥራች ወደ

- ተለያዩ የአገርህ ክፍሎች (ክፍላተ አገር) እና
- ወደ ሌላውም ዓለም አድርስ!



«ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፤ በኢየሩሳሌምም . . . በሰማርያም እስከ ምድር ዳርም ድረስ ምስክሮቹ ትሆናላችሁ አለ» (ዮሐዋርያት ሥራ 1:8)።


በክርስቲያን ሕይወት እንዴት መቀጠል እንደምትችል የበለጠ ለማወቅ ከገጽ 132 እስከ 158 ተመልከቱ።

ጌዴዎን፦ ለብዙ ዓመታት ከጓደኞቼ ጋር እግር ኳስ በመጫወት ደስ እሰኝ ነበር። ተጫውተን ስናበቃ መጠጥ እንጠጣለን። ባለፈው ሳምንት ጌታን ተቀበልኩ። እናም አሁን ከእነርሱ ጋር እንደማልጠጣ ነገርኳቸው። ጓደኞቹ መሆኔን ልቀጥል ወይ?

ውድ ጌዴዎን፦

አዎን! ለእነርሱም ኢየሱስ ያስፈልጋቸዋል። አትተዋቸው። ጓደኝነትህን ቀጥል፤ መስከርላቸው። እንዴት የዘላለምን ሕይወት እንዳገኘህም ንገራቸው።

ለመመስከር የሚመረጠው ዘዴ በአንድ ጊዜ ለአንድ ሰው መንገር ነው። ከጓደኞቹህ በመጀመሪያ ለየትኛው መመስከር እንዳለብህ እግዚአብሔርን ጠይቀው። ለዚያ ሰው መስከርለት፤ ከዚያም ለሌላው የመመስከር ዕድልን ይሰጥህ ዘንድ እግዚአብሔርን ጠይቅ። ለሁሉም መስከረህ እስክትጨርስ. . . እንዲሁ ቀጥል። አንዳንዶቹ ጌታን እንደሚቀበሉ ተስፋ አድርግ።



ነገር ግን ተጠንቀቅ፤ ጓደኞቹህ ወደ ኃጢአት እንዲጎትቱህ አትፍቀድላቸው። እግር ኳስ መጫወት ኃጢአት አይደለም። መጠጣት ግን ኃጢአት ነው (ኤፌሶን 5:18)።

«አንዳንዶችንም ከእሳት ነጥቃችሁ አድኑ፤ አንዳንዶችንም በሥጋ የረከሰውን ልብስ እንኳ እየጠላችሁ በፍርሃት ማሩ» (ይሁዳ 1:23)።

ሉይስ፡- መሞት እፈልጋለሁ! በትምህርት ቤት ላለሁ የወንድ ጓደኛ ነበረኝ። ከእርሱ ጋር ፍትወተ-ሥጋ ለመፈጸም ዕቅድ አልነበረኝም። አንድ ቀን ግን እየተሳሳምን ላለ ስሜቴ በጣም ናረ። «በእውነት እወድሻለሁ» ሲለኝ አመንኩትና ግንኙነት እንድናደርግ ፈቀድኩለት።

ከቆይታ በኋላ «አርግዣለሁ» ብዬ ነገርኩት። እርሱም «ያ የራስሽ ትግር ነው፤ ደግሜ ላይሽ አልፈልግም» አለኝ።

ከጓደኞቼ አንዱ እንዴት ማስወረድ እንደሚቻል ነገረችኝ። የራሴን ልጅ የመግደሉን አሳብ ባልወደውም እንኳ በዚህኛው ዕድሜዬ መውለድ አልፈለግሁም። ስለዚህ ፈጽምኩት።

ከላምንት በኋላ በሆዴ ውስጥ ሕመም ይሰማኝ ጀመረ። ወላጆቼም ወደ ሆስፒታል ወሰዱኝ። ከምርመራ በኋላ ዶክተሩ እንዲህ አላቸው። «ልጃችሁ ውርጃ ፈጽማለች። አሁን ስታስወርድ ስሕተት እንደተፈጸመ ደርጌበታለሁ። የማኅፀንዋ ሁኔታ ተጎድቷል። ቀዶ-ሕክምና ላደርግላት ይገባኛል፤ ያለበለዚያ ትሞታለች።»

በሚቀጥለው ቀን ዶክተሩ የማኅፀኔን ሁኔታ ማስወገድ እንደሚኖርበት ነርስዋ ነገረችኝ።

ከዚያ በኋላ መውለድ እንደማልችል ስረዳ «ኦ፡- ምናለበት እንድሞት ብትተውኝ?» እያልኩ አለቀስኩ።

ወደ ትምህርት ቤቴ ስመለስ ጓደኞቼ የማስወረዴን ዜና እንደ ሰሙ ተረዳሁኝ። በጥሩ ሰላምታ ቢቀበሉኝም ቅሉ ለእኔ ዝቅተኛ ግምት እንደሚኖራቸው አውቅ ነበር። ከጓደኞቼ ጋር የማሳልፈውን ጊዜ ትቼ ብቻዬን በቤት ውስጥ መቀመጥ ጀመርኩ። ቤተሰቦቼ እንኳ የራቄኝና ፍቅራቸውም የቀዘቀዘ መሰለ።

አሁን በአንድ ሱቅ ውስጥ እየሠራሁ ነው። አንዱና ዋናው ምኞቴ ማግባት ነው። ግን ወንዶች ሁሉ መውለድ እንደማልችል ሰምተዋል።

ብዙ ጊዜ በልጅነቴ አደርግ እንደነበረው ወደ ኢየሱስ ለመጸለይ እምክራለሁ። ግን እርሱም ገሸሽ እንደሚያደርገኝ እርግጠኛ ነኝ። ታዲያ ሁሉ ሰው ካገለለኝ መኖሪን መቀጠል ያለብኝ ለምንድን ነው? ውድ ሉይስ፡

ደብዳቤሽ አንድን ሰው ያስታውሰናል። እርሱም ቤቴን ትቶ ከከተማ ውጭ ለመኖር የተገደደው ነው። ምክንያቱም የለምጽ በሽታ ነበረበት። ሊጠጋውም ሆነ ሊነካው የሚወድድ አልነበረም።

አንድ ቀን ግን ይህ ሰው ኢየሱስን አየው። «ኢየሱስ ልታነጻኝ ትችላለህ!» ብሎም ጮኸ (ማርቆስ 1:41)።

ኢየሱስም ዳሰሰው ከዚያም «ንጹ!» አለው።

ሰሚ ሎይስ፡- ኢየሱስ ገሸሽ አያደርግሽም። ሊነካሽና ይቅር ሊልሽ ይፈልጋል።

አሁኑኑ «ኢየሱስ፡- ልታነጻኝ ትችላለህ!» ትይው ዘንድ እየጠበቀሽ ነው።

ይህንን በምታደርግ ጊዜ ይቅርታን ትቀበያለሽ። ከዚያ በኋላ በየጠዋቱ ራስሽን እንዲህ ልትይው ይገባል። «እግዚአብሔር የተመሰገነ ይሁን! አሁን ወደ መንግሥተ-ሰማይ እንደምሄድ አውቃለሁ። ዛሬ እና በየዕለቱ ታላቁን ጌታ ማገልገል እፈልጋለሁ።»

ሎይስ፡- «ሕይወት ቀላል ይሆንልሻል» ማለት አንችልም። ምክንያቱም ኃጢአትን ዘርተሻል። እናም አንዳንድ ችግሮችን ማጫድሽ አይቀርም። እነዚህም ልጅ-አልባ መሆንን የመሳሰሉ ናቸው (ገላትያ 6:7)። አሁንም ግን እግዚአብሔር ለሕይወትሽ መልካም ዕቅድ አለው (ኤርምያስ 29:11)። አንቺ አሁን የተጋፈጥሽውን ዓይነት ችግር የሚገቱና በደርዘን የሚቆጠሩ ወጣቶችን ለመርዳት እንኳ ሊጠቀምብሽ ይችላል።

ምናልባትም ላታገቢ ትኖሪ ዘንድ የእግዚአብሔር ፈቃድ ሊሆን ይችላል። እንደዚያ ከሆነ በሙሉ ልብሽ አገልግይው። እርሱ ደስታን ይሰጥሻል! (1ኛ ቆሮንቶስ 7:34)።

ወይም እግዚአብሔር ባል አዘጋጅቶልሽ ይሆናል። ያም ባል ሚስት ልጆችን የምትወልድ ብቻ ላትሆን ጓደኛ እንደሆነች የሚረዳ ነው። እናም አንቺና ባለቤትሽ ክርስቶስን በጋራ ማገልገል ትችላላችሁ። ዕገለ-ማውታ የሆኑ ልጆችን ወደ ቤታችሁ ማምጣትና እንደ ራሳችሁ ልጆች በፍቅር ማሳደግም ትችላላችሁ።

በዚህ ጊዜ ሕይወትሽ እንደተሰበረ ሸክላ ነው። ኢየሱስ ስባሪዎቹን ማንሣትና ውብ አድርጎ መሥራት ይፈልጋል። ብቻ ጠይቂው። እርሱ ይፈጽመዋል!

ርብቃ፡- ኢየሱስ ዛሬ ወደ ምድር ሲመለከት አብያተ-ክርስቲያናት በቀዳሚነት እንዲፈጽሙ የሚፈልገው ነገር ምንድን ነው ብላችሁ ታስባላችሁ?

ውድ ርብቃ፡

ቀዳሚ ምኞቱ ይህ እንደሆነ ጥርጥር የለውም። ክርስቶስ የእኛ ቤተ-ክርስቲያናት መልካሙን የምሥራች ወደ ራሳችን ሕዝቦችና ወደ ሌሎችም አገሮች በማድረስ ሥራ እንዲተጉ ይፈልጋል።

ኢየሱስም አለ፡-

«እንግዲህ ሂዱና አሕዛብን ሁሉ... እያጠመቃችኋቸው... ደቀ መዛሙርት አድርጓቸው (ማቴዎስ 18:19-20)»

ሂዱ ዳልዩ



ሠራተኞችን ላኩ

«እነሆ እላችኋለሁ፡ ዓይናችሁን አንሁ፡ አዝመራውም አሁን እንደ ነጣ እርሻውን ተመልከቱ» (ዮሐንስ 4:35)»

«ሠራተኞች ግን ጥቂቶች ናቸው፡ እንግዲህ የመከሩን ጌታ ወደ መከሩ ሠራተኞች እንዲልኩ ለምኑት» (ማቴዎስ 9:37-38)»

«ልጄ ሆይ ዛሬ ሂድና (ሂጄና) በወይኔ አትክልት ሥራ (ሥሪ)» (ማቴዎስ 21:28)»

«መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፡ በኢየሱሱስም... በሰማርያም እስከ ምድር ዳርም ድረስ ምስክሮቹ ትሆናላችሁ» (ዮሐንስ 1:8)»

«ስለ ስሜም ቤቶችን ወይም ወንድሞችን ወይም እጎቶችን ወይም አባትን ወይም እናትን... የተወ ሁሉ መቶ እጥፍ ይቀበላል» (ማቴዎስ 19:29)»

«... ለእናንተ በምድር ላይ መዝገብ አትሰብስቡ» (ማቴዎስ 6:19)»

በቅርብም በሩቅም መመስከር



«በስሙም ንስሐና የኃጢአት ስርየት... በኢሕዛብ ሁሉ ይሰበካል... እናንተም ለዚህ ምስክሮች ናችሁ» (ሉቃስ 24:47-48)»

በጣም የሚያሳዝነው አንዳንድ ቤተ-ክርስቲያናት ወንጌልን ወደ ሌሎች ለማድረስ የሚያደርጉት ጥረት ደካማ መሆኑ ነው። ያም ሆኖ ወንጌል እጅግ የሚያስፈልጋቸው ሕዝቦች አሉ። ለምሳሌ ያህል በምዕራብ ቻይና (ኢየሱስ) የሚለውን ስም ያልሰሙ አሥር ሚሊዮን ሰዎች አሉ።

በጥምባምቢክ ሰሜናዊ ግዛት ከ 50,000 የሚበልጡ ሰዎች በራሳቸው ቋንቋ የተተረጎመ መጽሐፍ ቅዱስ አላዩም።

99% የሚሆነው የሶማሊያ ሕዝብ ሙስሊም ነው። እምነታቸውም እንዲህ ይላል። «ኢየሱስ ለማንም ሰው ኃጢአት አልሞተም።»

ተመሳሳይ ሁኔታ የሚንጸባረቅባቸው ሃያ የሚሆኑ አገሮች በምድራችን አሉ።

ቤተ-ክርስቲያናት ሠራተኞችን ይልኩ ዘንድ እኛ ክርስቲያኖች መጸለይና ከገንዘባችን ብዙውን ለዚህ መደገፊያ መስጠት አለብን። እናም እያንዳንዳችን እግዚአብሔርን «ጌታ ሆይ፡ እኔን የትም ቦታ ላክኝ!» ልንለው ይገባል (ኢሳይያስ 6፡8፤ የሐዋርያት ሥራ 13፡2)።



ዶሪን፡- ክርስቶስን እወድዳለሁ። አንድ ወንድ ለጋብቻ ሲጠይቀኝ «እሺ» ወይም «አይሆንም»፤ ከማለቱ በፊት ስለዚያ ሰው ምን ማወቅ ይኖርብኛል?

ውድ ዶሪን፡

ማግባት ለአንቺ የእግዚአብሔር ፈቃድ እንደሆነ ብቻ አድርገሽ አታስቢ። «ባላገባ ክርስቶስን በተሻለ መልኩ ማገልገል እችላለሁን? ወይስ አግብቼ ከባለቤቴ ጋር ክርስቶስን በጋራ ማገልገል ይኖርብኝ ይሆን?» ብለሽ ራስሽን ጠይቂ (1ኛ ቆሮንቶስ 7፡32-35 ተመልከቺ)።

እንድታገቢ የእግዚአብሔር ፈቃድ መሆኑን ከተረዳሽ ደግሞ የሚከተሉትን ጥያቄዎች ለራስሽ አቅርቢ። ይህም ለጋብቻ ስለሚጠይቅሽ ማንኛውም ሰው ነው።

- 1) እግዚአብሔርን የሚወድድና የሚያገለግል እውነተኛ ክርስቲያን ነውን?

- 2) የጸሎትና የመጽሐፍ ቅዱስ ጥናት ጊዜ አለውን?
- 3) ምን ያህል ራስ ወዳድ ነው?
- 4) ለዘመዶችና ለባልንጀሮች ክርስቶስን እንደሚወድድ የመንገር ድፍረት አለውን?
- 5) ገንዘቡን በሙሉ ለራሱ ይጠቀምበታል ወይስ አብዛኛውን እግዚአብሔርን ለማገልገል ያውለዋል?
- 6) ባለቤቱ ልጅ ባትወልድለት እንኳ ከፍቺ ይልቅ በጋብቻ አብሮ መኖርን ይመርጣል?
- 7) ችግር በሚገጥመው ጊዜ በእግዚአብሔር ይታመናል ወይስ ሙታንን ወደሚጠሩ መናፍስት ላቢዎች ይሄዳል?
- 8) ጠጪ ነው? ሚስቱን ለመምታት ይከጅላል?
- 9) ከሌሎች ልጃገረዶች ጋር ለመውጣት «እንቢ» ይላልን? (ከጋብቻ በፊት ከማንኛውም ሴት ጋር ለመውጣት «እንቢ» የማይል ከሆነ በጋብቻም ውስጥ ታማኝነቱን እንደሚያገድል ይገመታል።)
[ገጽ 156-159]

ሣራ፡- ራሴን ለመግደል እፈልግ ነበር፤ ዛሬ ግን ከመጋቢያችን ባለቤት ፍቅር የተሞላበትን ደብዳቤ ተቀበልኩ። እናም ለሌሎች ወጣቶች ታቀርቡት ዘንድ የደብዳቤውን ቅጂ ልኬላችኋለሁ።

የመጋቢው ሚስት ደብዳቤ የሚከተለው ነው።

ተወዳጅዋ ሣራ፡

ልጅ ሆይ፡ እንደምወድሽ ታውቂ ዘንድ እወዳለሁ። ልጃገረዶች ሊያደርጉት አይገባም ያልኩሽን ነገር ብትፈጽሟም እንኳ አሁንም እወድሻለሁ።

ደብዳቤሽ በደረሰኝ ጊዜ አለቀሰሁ። ከልጄ ጋር የግብረ-ሥጋ ግንኙነት ለመፈጸም በመስማማትሽ ምን ያህል እንዳዘንሽ አውቃለሁ። አርግዜ ይሆን በሚለው አሳብም ምን ያህል እንደፈራሽ ይስማኛል።

የሆነ ሆኖ፡ ሣራ እወድሻለሁ፤ እግዚአብሔርም ይወድሻል! ኃጢአትን ሠርተሻል፤ ከኃጢአትሽ የተነሣም ወደ ገሃነም

መሄድ ይገባሻል። ሁላችንም ከኃጢአታችን የተነሣ ገሃነም ይገባናል። ነገር ግን ይህንን አንብቢ፡-

« . . ክርስቶስ ስለ ኃጢአታችን ሞተ» (1ኛ ቆሮንቶስ 15:3)።

« እርሱ ግን ስለ መተላለፋችን ቆሰለ» (ኢሳይያስ 53:5)።

«በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ. . .» (ዮሐንስ 3:16)።

ልጄ ሆይ፡- እነዚህ ቁጥሮች የፈጸምሽውን ኃጢአት ዕዳ ክርስቶስ እንደ ክፈለ ያውጃል። እመኚው!

ይህንን ጸሎት እንጸልይ፡- «አባት ሆይ፡ አንተ ቅዱስ ነህ። ኃጢአትንም ትጸየፋለህ። ነገር ግን በጣም ስለምትወደን በእኛ ምትክ ይሠቃይ ዘንድ ክርስቶስን ላክሽው። ልጅህ ሣራ ገስሐ መግባትና በክርስቶስ ማመንን መርጣለች። እናም ይቅር እንድትላት እንጠይቅሃለን። በፊቷ ባለው ዘመን ወደ መሰል ኃጢአት እንዳትመለስና እንዳትወድቅ ሥጋዊ ፍላጎቷን መቆጣጠር ትችል ዘንድ እባክህ እርዳት። አርግጧልህ ከሆነ ልጅን በማሳደግ ሂደት በምትጋፈጠው ችግር ሁሉ አንተ አብረሃት ትሆናለህ። የኢየሱስን

መሥዋዕትነት በማመናችን

ብቻ ስለ ሰጠሽን

የዘላለም ሕይወት

እናመሰግናለን! አሜን።

የተስፋ ቃል ለሣራ፡-
«እግዚአብሔር እንዲህ ይላል፡-
ተቤኹን ጥላለሁና አትፍራ፤
በስምህም ጠርፎ ሃለሁ፤
አንተ የእኔ ነህ»
(ኢሳይያስ 43:1)።

አቤሌሎም፡- ዕድሜዬ 24 ሲሆን ሴት ጓደኛዬ ደግሞ 22 ዓመቷ ነው። በሚቀጥለው ዓመት ለመጋባት ዐቅደናል። ሁለታችንም ደናግል ነን። እስከ ሠርጋችን ቀን ድረስ እንዲሁ በመቆየት ጌታችንን ለመታዘዝ እንፈልጋለን።

አሁን ችግራችን በተገናኘን ቁጥር ሰዋራ ስፍራ መፈለጋችን ነው። ከዚያ በኋላ እንላሳማለን፤ ጡቶቿን አሻሽላታለሁ፤ አንዳችን የሌላችንን የጾታ ብልቶች እንነካካለን።

በሚቀጥለው ቀን ከፍተኛ የበደለኝነት ስሜት ይሰማናል። ስለሆነም በጸሎት ከእግዚአብሔር ይቅርታ እንጠይቃለን። ከዚያ በኋላ እርግፍ

አድርገን እንተወዋለን. . . ለጥቂት ቀናት. . . ከዚያ እንደገና ያንኑ ነገር ስንፈጽም ራሳችንን እናገኘዋለን።

ይህንን ስናመዛዝነው እስከ ሠርጋችን ቀን ድረስ ደናግል ሆነን መቆየት መቻላችንን እንጠራጠራለን።
ውድ አቤሌሎም፡

ጋብቻ ወዳጅነት ነው። ስለሆነም ለራስህ የሚከተሉትን ጥያቄዎች ማቅረብ ይኖርብሃል። «ይህች ልጃገረድ የእኔ የቅርብ ወዳጅ መሆን ትችላለች? አብረን ስንንሸራሸርና ነፃ ሆነን ስንነጋገር ደስተኞች ነን? ደስታና ኀዘኔን ነፃ ሆኜ ልነግራት እችላለሁ? እርስዋስ ጥልቅ ስሜቶቿን ለእኔ በነጻነት ማካፈል ትችላለች? እግዚአብሔርን አብረን በማገልገል ደስ ይለናልን? የቅርብ ወዳጄ እርሷ ናት?»

በመሳሳምና በመተሻሸት የእነዚህን ጥያቄዎች መልስ በጭራሽ ማግኘት አትችልም። በእውነቱ ከሆነ ወዳጅነት የሚጎለብተው አንድ ወጣትና አንዲት ልጃገረድ የማይነካኩ ከሆነ ነው።

ስለሆነም አቤሌሎም ማስታወሻ እንድትጽፍላት አሳባችንን እናካፍልሃለን። እንዲህ የሚል ሊሆንም ይችላል።

ወዳጅነታችን እንዲያድግ ዕድል እንስጠው። በምሥጢር በመገናኘት ፈንታ ብርድ ልብስና ምግብ የመሳሰሉትን በማደል መበለቶችን ከሚያገለግሉት ወጣቶች ጋር እንቀላቀል።

ኤልሳቤጥ፡- ሁለተኛ ዓመት የዩኒቨርሲቲ ተማሪ እያለሁ አንዲት ጓደኛዬ ስለ ዘላለም ሕይወት ነገረችኝ። እኔም ጌታን በመቀበል ልከተለው ወሰንኩ። በሚቀጥለው ዓመት ወደ ሌላ ትልቅ ዩኒቨርሲቲ ተዛወርኩ። በዚያም ተማሪዎች በሳምንቱ መጨረሻ ቀናት ምን እንደምሠራ ጠየቁኝ።

እኔም «አልጠጣም! ለኢየሱስ እኖራለሁ» አልኳቸው።

ከእነርሱም ብዙዎቹ ጌታን እንደሚወድዱ በተረዳሁ ጊዜ በጣም ደስ አለኝ! በአምስት ዓመት የዩኒቨርሲቲ ቆይታዬ «አላጨሁም»። ይልቁንም ለእግዚአብሔር ይህን ነገርኩት። «እንዳገባ የምትወድድ ከሆነ እባክህ ትክክለኛውን ሰው አገናኘኝ።» ደግሞም እንዲህ ስል ቃል ገባሁኝ፤ «እስከማገባ ቀን ድረስ ማንንም ወንድ ለመሳም እንኳ አልፈቅድም።»

አንድ በጣም የምወደው ሰው ነበር። እርሱ እግዚአብሔር ለእኔ የመደበው ሰው እንደሆነ በምሥጢር ተስፋ ሳደርግ ቆየሁ። ቆይቶ ግን አንድ ቀን «ሌላ ሴት ላገባ ነው» የሚል ደብዳቤ ጻፈልኝ።

ደጋግሜ አለቀስሁ። እንደዚያም ሆኖ በልቤ ሰላም ነበረኝ። እግዚአብሔር እረኛዬ እንደሆነና እንደሚመራኝም አውቃለሁና።

ከስድስት ወራት በኋላ ከኢዩኤል ጋር ተዋወቅሁ። ወዳጅነታችን ቀስ በቀስ ነገር ግን በአስገራሚ ሁኔታ አደገ። እንዴት ያለ ብርቱ ክርስቲያን ነው!

አንድ ቀን ኢዩኤል እንዲህ አለኝ። «ልነግርሽ የሚገባኝ ነገር አለ። እስከ ጋብቻዬ ቀን ድረስ ማንኛዋንም ልጃገረድ እንደማልስም ለእግዚአብሔር ቃል ገብቻለሁ።»

እኔም እንዲህ መለስኩለት። «እኔም ልነግርህ ይገባኛል። እስከ ሠርጌ ቀን ድረስ ማንኛውም ወንድ ላለመላም ለእግዚአብሔር ቃል ገብቻለሁ።»

በደስታ ሣቅን። እግዚአብሔርን አመሰግንን። ከዚያ በኋላ ኢዩኤል እንዲህ አለኝ። «ደስ እያለኝ ቃልሽን እንድትጠብቁ እረዳሻለሁ።»

ፈጸመው!

ከአራት ዓመታት በፊት ተጋባን። አሁን የሁለት ዓመት ሴትና ትንሽ ወንድ ልጆች አሉን።

ኢዩኤልና እኔ አንዳንዴ እንጋጫለን። (የተጋቡ ሁሉ የዚህ ዓይነት ችግር እንዳለባቸው አምናለሁ።) ነገር ግን አንዳችን ለሌላችን ያለን ፍቅር አልቀነሰም። እንዴት ያለ ጣፋጭ ደስታ እንጋራለን!

አሁን ቤተ ክርስቲያናችን እኛንና አንድ ሌላ ቤተሰብን ለወንጌል ስርጭትና ለቤተ ክርስቲያን ተከላ ተግባር ወደ ሞዛምቢክ ልትልክን ነው። ይህ አስቸጋሪ ሊሆን ይችላል። ግን የተወደደው ጌታችን ከእኛ ጋር ይሆናል።

ውድ ኤልሳቤፕ፡

አበረታች የሆነው ደብዳቤሽ የሚቀጥለውን ጥቅስ አስታወስን።

«የሠራዊት አምላክ ሆይ፡ በአንተ የታመነ ሰው

ምስጉን ነው» [መዝሙር (84)፡12]።

ሴም፡- ከሁለት ሳምንት በኋላ የምታምር ክርስቲያን ልጃገረድ አገባለሁ። አሁን በጣም የምወዳት ቢሆንም ምናልባት ከጥቂት ዓመታት በኋላ ፍቅሬ እንዳይጨለጥ ጨንቆኛል።

ውድ ሴም፡

እንዲህ ዓይነቱ ጭንቀት ሊከብህ አይገባም። በፈለግህ ጊዜ ሁሉ መውደድ ትችላለህ። ፍቅር ምርጫ ነው።



እግዚአብሔር «ፍቅር እንዳይሟጠጥ ሞክር» ብሎ አያውቅም።
ይልቁንም «ሚስትህን ውደድ» ይላል። ስለሆነም በምታገባ ጊዜ
በየዕለቱ ሚስትህን ለመውደድ መምረጥ አለብህ።

ፍቅር፡- «ሚስትህን ውደድ» ማለት

- ✓ ልጆቿን ስትንከባከብ እርዳት።
- ✓ እንደ ጓደኛ አነጋግራት፤ ችግሮቿን አድምጥ።
- ✓ ከራስህ አስቀድመህ የእርሷን ፍላጎቶች አስብ።
- ✓ ገንዘብህን በደስታ ከእርሷ ጋር ተካፈል።
- ✓ በቤት ውስጥ ዝም ብለህ በምቼ ወንበር ላይ በመቀመጥ ፈንታ
ተነሥተህ በሥራ አግዛት።

ሴም የአንተ ችግር ይህ ነው። ፍቅር ምን እንደሆነ አታውቅም።
ፍቅር ስሜት ብቻ እንደሆነ ስለምታምን ያ ስሜት እንዳይጠፋ
ትፈራለህ።

እውነቱ ግን፡-

ፍቅር ስሜት አይደለም።

ፍቅር ድርጊት ነው!

«ሚስትህን ውደድ» የሚለው ትእዛዝ ስለ ስሜት አይደለም።

ነገር ግን የድርጊት ትእዛዝ ነው።

ስሜቶችህን መምረጥ አትችልም።

የምታደርገውን ግን መምረጥ ትችላለህ።

ፍቅርህን የሚገልጥ ነገር ለሚስትህ ብታደርግላት

ያንንም በየዕለቱ፤ ከዓመት ወደ ዓመት. . . ሞት እስኪለያችሁ
ድረስ ብትቀጥል

ጋብቻህ ደስታ የሞላበት ይሆናል።

ስሜቶች፡- የፍቅር ስሜት እጅግ ደስ የሚያሰኝ ነው። ሁላችንም ይህ
ስሜት በየዕለቱ እንዲኖረን እንወዳለን። ነገር ግን ስሜቶች ይነሣሉ፤
ይወድቃሉ። በመልካም ጋብቻ ውስጥ እንኳ ስሜቶች አንድ ቀን ከፍ
በሌላው ቀን ዝቅ. . . ከፍ. . . ዝቅ. . . የሚሉ ናቸው።

ሴም፤ እባክህ በሚቀጥለው ዓመት ጸፍልን። በደብዳቤህ ውስጥ
እንዲህ ዓይነት ነገር ሊኖር እንደሚችል ተስፋ እናደርጋለን።

ውድ ካሮልና ብሩስ

ብዙ ቀናት ልቤ ስለተወዳጀ ሚስቴ በፍቅር ስሜት ይሞላል።
ከዚያ በኋላ ለእርሷ መልካም ነገር ማድረግ ቀላል ነው።
ከርሷ ጋር ላህኖችን ሳጥብ እንኳ በጣም ደስ ይለኛል።

ነገር ግን አንዳንድ ቀን በሥራ ቦታ በጣም ይደከሙኝና በጣም
ዝቶ ቤት እገባለሁ። በእነዚህ ቀናት ለሚስቴ የሚኖረኝ የፍቅር
ስሜት አናሳ ነው። ያም ሆኖ ግን ምርጫዬ እርሷን ማፍቀር
ነው! በርሳራጌ አነጋግራት ዘንድ እጨነቃለሁ። እናም
ልጆቻችንን በማጠብ ብሎም በማስተኛት እረዳታለሁ።

ምንም ዓይነት ስሜት ቢኖረኝ ለሚስቴ መልካምን ለማድረግ
እመርጣለሁ። ያን በማደርግ ጊዜ ደግሞ ስሜቶቼ እንደገና
ለፍቅር መነሣሣት ይጀምራሉ።

ብዙ ወጣቶች ፍቅርን እንደሚገባ አይረዱትም። «ካገባሁ በኋላ
በየዕለቴ በልቤ ውስጥ የፍቅር ስሜት ይኖረኛል፤ እነዚህ ስሜቶች
ከጠፉ ግን ፍቅሪ ተሟጥጧል ማለት ነው። ያኔ መፍትሄው ፍቺ ነው»
ብለው ያስባሉ።

እንዲህ ዓይነቱን እሳቤ የሚቀስሙት ከቴሌቪዥንና ከመጽሔቶች
ነው።

ለእነዚህ ወጣቶች እንዲህ እንላቸዋለን። «ቴሌቪዥኑን አጥፉት!
እነዚያን መጽሔቶችም ወደ ቆሻሻ መጣያ ወርውሯቸው። መጽሐፍ
ቅዱስን አንብቡ! በመጽሐፍ ቅዱስ ውስጥ እግዚአብሔር ባልና ሚስት
እንዲዋደዱ የሰጠውን ትእዛዝ ታገኛላችሁ። ስሜቶቻቸው ይሙቅ
ወይም ይቀዝቅዝ ግን እንዲዋደዱ የግድ ነው!»

መጽሐፍ ቅዱስን የሚታዘዙ ባልና
ሚስት በፍቅር የተሞላ ጋብቻ ውስጥ
ይኖራሉ። ለምን? ምክንያቱም
ስሜታቸው በቀዘቀዘ ዕለት እንኳ አንዱ
ለሌላው በጎ ማድረግን ይመርጣሉ።
ስለሆነም ስለ ፍቅር ያላቸው ስሜት
ዝቅ እንዳለ አይቆይም።


አበጌር፡- አንድ ጊዜ ካገባሁ በኋላ
በሌሎች ሴቶች መስሐብ አልያዝም
የሚል ተስፋ ነበረኝ። ግን ይህ እየሆነ
ነው።



ብሩስ ጥሩ ሚስት ያለህ ቢሆንም እንኳ በሌሎች ሴቶች ተስበህ ታውቅ ይሆን?

ውድ አበኔር፦

አዎን፤ ብዙ ጊዜ «ብሩስ ያቺን ቆንጆ ሴት ተመልከት፤ እርሷን ማሸነፍ አለብህ» የሚል ስሜት ይሞላኛል።



ነገር ግን ያ ስሜት ውስጤን እንዲቆጣጠር አልፈቅድለትም። ራሴንም «ሚስቴን እስከ ሞት ድረስ ላፈቅራት ቃል ገብቻለሁ። ለሌላ ሴት ለተሰማኝ ስሜት ራሴን ካስገዛሁ የቤቴ፤ የባለቤቴና፤ የልጆቼ ጉዳይ እንዴት ይሆናል?» በማለት አሳስበዋለሁ።

አበኔር፦ ሌላ ሴት አይተህ ስታስኘህ ሚስትህን ለመውደድ ምረጥ (ምሳሌ 5:18-21)።

ፍቅር ምርጫ እንጂ ስሜት አይደለም!

ጋቢን፦ ከሁለት ዓመት በፊት ጌታን ተቀብዬ ነበር። ለጥቂት ወራት ጥሩ ክርስቲያናዊ ሕይወት ገፋሁኝ። ከዚያም ወደ ኋላ ተመልሼ ከልጃገረዶች ጋር ዝሙት መፈጸም ጀመርኩኝ። ዛሬ ግን ወደ እግዚአብሔር ለመመለስና ደግሜም ላልተወው ወሰንኩ። ግን ስጋት አለብኝ። እግዚአብሔር ይቅር ሊለኝ ይችላልን? መልሶስ ይቀበለኛል?

ውድ ጋቢን፦

ኢየሱስ ለምን ወደ ምድር መጣ? በአንተ ምትክ ሥቃይ መሸከምን ስለመረጠ ነው! ኢየሱስ ስለ አንተ ኃጢአት ሥቃይን እስከ ተቀበለ ድረስ አንተ ዳግም መሠቃየት የለብህም። ይቅርታን መቀበል ትችላለህ (ኢሳይያስ 53:5-6፤ ሉቃስ 15:11-32)።

ስለሆነም ተናዘዝ። ከዚያ በኋላ ኢየሱስ እንዳነጻህ እመን (1ኛ ዮሐንስ 1:8-10)።

አስታውስ፦ ኢየሱስ አዳኝ ብቻ አይደለም። አዳኝና ጌታ ነው። ጌታ እስከሆነ ድረስ ለእርሱ ታዘዝ! (1ኛ ዮሐንስ 2:1-6)።

ይቅርታ በኃጢአት ለመቀጠል የሚረዳ ፈቃድ አይደለም።
ይቅርታ በተለወጠ ሕይወት ጎዳና ስንኳዝ በንጽሕና
የሚጠብቀን መታጠብ ነው።

ኢየሱስ «ደሜ የሚፈስሰው ብዙዎች የኃጢአትን ይቅርታ
እንዲያገኙ ነው» ብሎአል (ማቴዎስ 20:28)።

ጳውሎስም «በኢየሱስ በኩል ይቅርታን መቀበል
እንደምትችሉ ታውቁ ዘንድ እወዳለሁ» ይላል (የሐዋርያት ሥራ
28:18)።

«ኃጢአቱን የሚደብቅ ሰው አይለማም። ቢናዘዝና ኃጢአት
ማድረግን ቢተው ግን ምሕረትን ይቀበላል» (ምላሴ 28:13)።

«በኃጢአት ጸንተን እንኮርን? አይደለም» (ሮሜ 6:1-2)።

«ማንም በክርስቶስ ቢሆን አዲስ ፍጥረት ነው፤ አሮጌው ነገር
አልፎአል፤ ሁሉም አዲስ ሆናአል» (2ኛ ቆሮንቶስ 5:17)።

ዲበራ፡- እኔና ባለቤቴ በቤተ ክርስቲያናችን ውስጥ በርትተን
እናገለግላለን። እርሱ ዲያቆን ሲሆን እኔ ደግሞ የቤቶች ኅብረት
ጸሐፊ ነኝ።

ዓርብ ከስዓት በኋላ ወደ ቤቴ ስገባ የልጆቻችን ሞግዚት
እያለቀሰች ወደ እኔ መጣች። ባሌ እንዴት ከእርሷ ጋር እንደ ተኛ
ስትነግረኝ እኔም ራሴ አለቀስሁ።

ያቺን ልጃገረድ በቀጥታ ወደ መጋቢያችን ወሰድኳት።
የሆነውንም ነገረችው። በዚያው ምሽት ባለቤቴን አነጋገረው።

አሁን ባለቤቴ ኃጢአቱን በቤተ ክርስቲያን ፊት ተናዝዟል።
ከእኛ ጠና ያሉ ባልና ሚስት በየእሑዱ ለአንድ ዓመት ያህል
ምክር እያካፈሉን ነው። እናም በዚሁ ዓመት ባሌ በመሪነት
አያገለግልም።

ችግሬ የሚከተለው ነው። አንዳንድ ቤቶች እንዲህ ይላሉ።

«ዲበራ ግን ለምን ለመጋቢው ነገረች? ትዕግሥተኛ መሆን
ነበረባት። ባሎች እንደሆነ ታማኞች አይደሉም?»

ብሩስና ካሮል፡ ነገሩን ማሳወቂያ ጥፋት ነበረን?

ውድ ዲበራ፡

ነገሩን ማሳወቅሽ መልካም ነው። እንዲህ የሚሉት ሴቶች ተሳስተዋል። ክርስቲያን ወንዶች ታማኝ መሆን አለባቸው። እናም ከእነርሱ አንዱ በዝሙት ከወደቀ ቤተ ክርስቲያን በሥነ ሥርዓት ልትቀጣው ይገባል (ማቴዎስ 18:15-17)።

ከእናንተ ጠና ያሉት ባልና ሚስት እያማከሯችሁ በመሆኑ ደስ ብሎናል። ምክራቸው የሚከተሉትን ለመፈጸም እንዲረዳችሁ እንጸልያለን።

ሀ) ባልሽን ይቅር ትዬው፥ ትወጂውና ታከብረው ዘንድ።

ለ) ባልሽ ከዚህ በኋላ ታማኝ ይሆን ዘንድ (1ኛ ተስሎንቄ 5:11)።

ሐና፡- ከዓመታት በፊት ባሌ እኔን በመተው ከአንዲት ልጃገረድ ጋር ገባ ወጣ ማለት ጀመረ። እርሷም በየዕለቱ እኔን እንዲፈታ ትነዘንዘው ነበር።

ቀስ በቀስ ወራት ተቆጠሩ። . . . አስቸጋሪና አስፈሪ ጊዜያት ነበሩ። ለባለቤቴ ስልክ በደወልኩ ቁጥር ስልኩን አንሥታ የምታናግረኝ እርሷ ነበረች። ትስቅብኛለች! ደግሞም እንዳነጋግረው አትፈቅድልኝም።

«ባለቤቴ አይወደኝም. . . ማንም የሚወደኝ የለም!» እያልኩ ለራሴ እነግረው ነበር። ሆኖም የመጽሐፍ ቅዱስ ጥናቴ በእግዚአብሔር እንድታመን ረዳኝ። ደግሞም የቤተ ክርስቲያኔ አባላት የሆኑ እኅቶች አበረታቱኝ።

ከአንድ ዓመት በኋላ ባሌ ተመልሶ ወደ እኔ መጣ!

እግዚአብሔርም እጆቼን በፍቅር ዘርግቼ እንድቀበለው ረዳኝ።

ከቤተ ክርስቲያን የምክር አገልግሎትና ተግዳሪን ለመቀበል በጣም ተቸግሮ ነበር። አሁን ግን ትዳራችን በጥሩ ሁኔታ ላይ ይገኛል።

ልፈታው ባለመከጀሌ እንዴት ደስተኛ ነኝ!

ማስጠንቀቂያ ለወጣት ወንዶች፡- እግዚአብሔር ይቅር ይላል። ሆኖም የግብረ-ሥጋ ግንኙነት ኃጢአት በሚስትህ፥ በቤተ ክርስቲያንህና በራስህም ሕይወት ላይ የቀናት፥ የዓመታትና የወራትን ኀዘን ያስከትላል (ገላትያ 6:7)።

ናታን፡- ሚስት እየፈለግሁ ነው። በየዕለቱ ራሴን እንዳሻሽል እንዲረዳኝ እግዚአብሔርን እጠይቀዋለሁ። (ብዙ ላሻሽላቸው

የሚገቡ ጎኖች አሉኝ) ይህም አንድ ሴት ልታገባው የምትመኘውን ዓይነት ወንድ እንድሆን ነው።

አሁን ጥያቄዬ ማንን ላግባ የሚል ነው። እውነተኛ ክርስቲያን የሆኑ በርካታ ልጃገረዶች አውቃለሁ። ልመለከታቸው የሚገቡ ሌሎች ብቃቶች የትኞቹ ናቸው?

ውድ ናታን፡

ወጣት ሳለሁ እኔ በጽሑፍ ያዘጋጀሁት ዝርዝር የሚከተለው ነው።

በእግዚአብሔር ድጋፍ ሚስቴን ለመምረጥ ስዋክር ስለ እርሷ እንዲህ ለማለት የምችለውን ልጃገረድ እሻለሁ።

ሀ) ለወንዶች ጥያቄ «አይሆንም» የምትል።

ለ) አጣብቂኝና ወንዶችን የሚፈትን አለባበስ የማትመርጥ።

ሐ) በሆስፒታል ከሚመሰክረው ቡድኖችን ጋር በደስታ ለማገልገል የምትመርጥ።

መ) ውድ የቤት ዕቃዎችን ከመሸመት ይልቅ በወንጌል ስርጭት መጠመድን የምትወድድ፤ ከገንዘብዋ ቢያንስ 1/10ኛውን ለቤተ ክርስቲያን የምትሰጥ።

ሠ) የጎዴትን ሰዎች ይቅር የምትል።

ረ) እኔ ከእርሷ ጋር ሳወራ ደስ እንደሚለኝ እርሷ ከእኔ ጋር በማውራት ደስ የምትሰኝ፤ የቅርብ ወዳጅ ልትሆን የምትችል።

ሰ) ከእኔ ጋር አብራ መጸለይን የምትወድድ።

ሸ) ብዙ ደመወዝ በሚያስገኝ ሥራ እምብዛም ደስ የማትሰኝ፤ ቢያስፈልግ ሥራዋን ትታ ከቤት በመዋል ልጆቻችንን መንከባከብ የምትችል።

ቀ) ለእንግዶች የሚያስፈልገውን ማዘጋጀት ደስ የሚላት፤ ከተጋባን በኋላ ያልዳኑ ጎረቤቶቻችንን በቤታችን የምትቀበልና በመጽሐፍ ቅዱስ ዙሪያ የምታወያይ።

ናታን፡- የእኔን ዝርዝር መገልበጥ የለብህም። የራስህን አዘጋጅ። በአንተ ዝርዝር ላይ አስፈላጊ መስሎ የሚታይህን ማንኛውም ነገር አክልበት።

ግን ይህንን አስታውስ፡ ከሠርግህ ቀን በኋላ ሁልጊዜም ሚስትህ ያኖርከውን መስፈርት ማሟላት በሚላናት ወቅት እንኳ በፍቅር የምትታገሥ መሆን አለብህ።

«ፍቅር የኃጢአትን ብዛት ይሸፍናል (ይቅር ይላል፤ ይተዋል)» (1ኛ ኢፐሮስ 4:8)።

ቪንሰንት፡- የቤተ ክርስቲያናችን አባል በሆነችውና በውሷ ልጃ ገረድ ሩት ፍቅር ተነድፌያለሁ። ባየኋት ቁጥር የልቤ ምት በመጨመር ሲፈንዳ ይደርሳል።

እናቱ ሁልጊዜ «ስሕተት ላይ እንደማትወድቅ አምናለሁ» ትለኛለች። (ከጋብቻ በፊት የግብረ-ሥጋ ግንኙነት ማለቷ ነው)። ደግሞ እንዲህ ትነግረኛለች። «ልጄ ሆይ፡- የሴት ንደኛ ለመያዝ ገና ወጣት ነህ፤ በሳል ዕድሜ ላይ እስክትደርስ ቆይ።»

ዕድሜዬ ወደ 17 እየተጠጋ ነው። በሚቀጥለው ዓመትም ዩኒቨርሲቲ ለመግባት ተስፋ አደርጋለሁ። ክርስቲያን ከመሆኔም በላይ እናቱን ለመታዘዝ እፈልጋለሁ። ግን የልቤ ምት ይህ ነው። ሩት፡ ሩት፡ ሩት፡ ሩት፡ ሩት።

ውድ ቪንሰንት፡

ያለህበት ዕድሜ ወንድ ልጅ በቀላሉ በልጃ ገረዶች የሚማረክበት ነው። በተለይም በአንዲት ልጃ ገረድ መማረክህ አስደናቂ አይሆንም።

ያም ሆኖ ግን እኛ በእናትህ አሳብ እንስማማለን። አንድ ወጣት በአንዲት ልጃ ገረድ ላይ ፍቅሩን ከመጣሉ በፊት «መብሰል» ይገባዋል።

አንድ ሰው «በሳል» ነው የሚባለው፡-

✓ የጎዱትን ይቅር ማለት ሲችል።

✓ ከራስ ወዳድነት ነፃ ሲሆን።

✓ «ተሳስቻለሁ፤ ይቅርታ» ለማለት ፈቃደኛ ሲሆን።

✓ ሥራ መያዝና ልጆችን መርዳት ሲችል።

✓ ገንዘብ መቆጠብና በአግባቡ መጠቀምን ሲያውቅ ነው።

ስለዚህ አስብ። ቪንሰንት፡- በሳል ነህን?

ክርስቲያን እንደ መሆንህ መጠን መንፈስ ቅዱስ በአንተ ውስጥ እየሠራ ወደ ብስለትም እንድታድግ እየረዳህ ነው። ግን ወደ ብስለት ማደግ ጊዜን ይወስዳል (ያዕቆብ 1:2-4)።

ስለሆነም በአንተ ዕድሜ ላሉ ወጣቶች ምን ጊዜም ይህን እንነግራቸዋለን።

አትቸኩሉ። በሚቀጥሉት ጥቂት ዓመታት አንዲትን ልጃ ገረድ የሙጥኝ ከማለት ይልቅ ሁሉንም እንደ እጎቶቻችሁ አቅርባቸው። በቤተ ክርስቲያን ሥራዎች ውስጥ ክርስቶስን በጋራ በማገልገል በምታዳብሩት ወዳጅነት ደስ ተሰኙ (1ኛ ጢሞቴዎስ 5:1-2)።

ዕድሜያችሁ ከፍ ካለና ጌታም በብስለት ለማደግ ከረዳችሁ በኋላ ወደ አንዲት ልጃ ገረድ የተለየ ዝንባሌ ለማሳየት ዝግጁ ትሆናላችሁ።

የልቤ ምት «ሩት፡ ሩት፡ ሩት፡ ሩት፡ ሩት!» የሚል ሆኗል ብለሃል። ይሄ ይገባናል። ግን አሁንም የምንልህ «ገና ልጅ ነህና እርሷን የሙጥኝ አትበል» ነው። ይህ አስቸጋሪ ሊሆን ይችላል፤ ግን ልታደርገው ትችላለህ።

ከጥቂት ዓመታት በኋላ (ወደ ብስለት ስትጠጋ) ምናልባት የምትስብህም ሆነ ልታገባት የምትፈልገው ሩትን መሆኑን ልትወስን ትችላለህ።

ለጊዜው ግን ዝም ብለህ በቤተ ክርስቲያን ካሉ ወጣቶች ጋር እግዚአብሔርን በፍጹም ልብህ አገልግል።

ፓትሪክ፡- ካለፉት ሦስት ዓመታት ወዲህ በማስተማር ሥራ ላይ የተሰማራሁና የ26 ዓመት ወጣት ወንደ ላቤ ነኝ።

ከሁለት ወራት በፊት አንዲት ደስ የምትል ሴት ወይዘሮ በትምህርት ቤታችን ሥራ ጀመረች። ስሟ ሚርየም ሲሆን እኔ በማመልከት ቤተ ክርስቲያን ውስጥ ታመልካለች።

ከእርሷ ጋር ለመነጋገር ሰፊ ዕድል አላገኘሁም። ነገር ግን ከፋኛ አፍቅሬታለሁ።

እንዴት እንደምወድዳት አሁኑኑ ልንገራትን?

ውድ ፓትሪክ፡

ዕድሜህ ትንሽ አይደለም፤ ስለዚህ በባል ነህ ብለን እናምናለን። ነገር ግን «እውድሻለሁ» ለማለት ከከጀልክ በጣም ትፈጥሳለህ። ለምን? የሚል ጥያቄ ቢፈጥርብህ ምክንያቱም የምታውቃት ለጥቂት ጊዜ ነው። በዚያ ላይ እርሷን ለማነጋገር ያገኘሃቸው ዕድሎች በጣም ጥቂት ናቸው። ስለሆነም የአንተ «ፍቅር» ሲመዘን «በሚገባ መተዋወቅ» የሚለውን መስፈርት አያሟላም። (ገጽ 29)

ምናልባትም ከስድስት ወራት በኋላ «አሁን በተሻለ መልኩ አውቄያታለሁ፤ የእኔ እንዳልሆነችም ተረድቻለሁ» ብለህ ታስብ ይሆናል።

ወይም . . . ምናልባት ከጥቂት ወራት በኋላ «ሚርየምን ከራስ ወዳድነት በጸዳ መልኩ በእውነት ወድጄያታለሁ» ወደሚል መረዳት ትመጣ ይሆናል። ያኔ እንደምትወድዳት ልትነግራት ትችል ይሆናል።

አሁን ግን ስለ መውደድህ አትናገር፤ ቸኩለሃል።

ዳዊት፡- ወደማገባት ልጃ ገረድ ይመራኝ ዘንድ እግዚአብሔርን ጠየቅሁት። ቆይቼም የቤተ ክርስቲያኔ አባል የሆነች አንዲት

ልጃገረድ አፈቀርሁ። ሆኖም ስለዚህ ጉዳይ ለእርሷ አልነገርኳትም። የያዘኝ ፍቅር እናንተ ያስተማራችሁንን «የፍቅር መመዘኛዎች» ያልፍ እንደሆነ ለማወቅ መቆየትን መረጥኩ። (ገጽ 25-32)።

እንዳለመታደል ሆኖ ሌላ ሰው ጠለፋት። ያውቃት ዘንድ ጊዜ ከመውሰድ ይልቅ ፈጥኖ እንዲህ ይላት ጀመር «እወድሻለሁ፥ ላገባሽም እፈልጋለሁ።»

ትናንትና እንደምታገባው ቃል ገባችላት።

ልቤ ከፉኛ አዘነ!

እንዲህ ዓይነት ነገር ሲገጥመኝ ደግሞ ይህ ሁለተኛ ጊዜ ነው።

በሚቀጥለው ጊዜ አንዲት ልጃገረድ ከወደድኩ ወዲያውኑ ብነግራት የተሻለ አይሆንምን? ይህንንም ስል ትንሽ ፈጠን ባደርገው አይሻልም ወይ? ለማለት ነው።

ውድ ዳዊት፦

አይሆንም፤ አትቸኩል። መጽሐፍ ቅዱስ ባለና ሚስት «ይጣበቃሉ» ይላል። ይህም ማለት የቅርብ ወዳጆች መሆን አለባቸው ማለት ነው። ስለሆነም አንዲትን ሴት ለማግባት ከመወሰንህ በፊት ወዳጅነታችሁ ያድግ ወይም አያድግ እንደሆነ ጊዜ ወስደህ ልብ ማለት ይኖርብሃል።

በሁሉም አብያተ ክርስቲያን ወጣቶችና መሪዎቻቸው በአንድነት ተሰብስበው በአንድ ጥያቄ ላይ መምከር አለባቸው። ይኸውም አንድ ወጣት ሴቷን «እወድሻለሁ» ከማለቱ በፊት እርሷን ለማወቅ ምን ያህል ጊዜ መታገሥ ይገባዋል የሚለው ነው።

ከዚያ ወይይት ወጣት ሴቶች ምናልባትም እንዲህ የሚሉ ወጣቶች ወንዶችን ልብ ይሉ ይሆናል።

«ሚስቴ የቅርብ ወዳጄ መሆን እንዳለባት ተገንዝቤያለሁ። ስለሆነም ለአንዲት ልጃገረድ እንደምወዳት ከመንገሬ በፊት ወዳጅነታችን የሚያድግ መሆኑን ጊዜ ወስጄ ማረጋገጥ አለብኝ።»

ዳዊት ይህች ልጅ ሌላ ሰው ለማግባት በመወሰኗ ምን ያህል እንዳዘንክ ይሰማናል። ነገር ግን ደብዳቤህን ስትጀምር «እግዚአብሔር እንዲመራኝ ጠየቅሁት» በማለት እንደሆነ ልብ ብለናል። ታዲያ አሁን እርሱ እንደሚመራህ ስለምን ተጠራጠርክ?

ከዚያች ልጃገረድ ትርቅ ዘንድ ይህ አንተን የመራበት አኳኋን ሊሆን አይችልምን?

እግዚአብሔር አሁን ድረስ አይወድህምን? ትክክለኛዋ የአንተ ዓደኛ እንድትወሰድብህ ከቶም እንደማይፈቅድ ማመን አትችልምን?

ዳዊት፡ እንዲህ ብቻ አድርግ። ቅድስና የተሞላበት ሕይወት እየኖርክ በእግዚአብሔር ታመን። ሕይወት ቀና ስትሆንልህ ታመነው፤ ሕይወት አቀበት ስትሆንብህም ታመነው። እርሱ ለአንተ የተሻለ ዕቅድ አለው (ኤርምያስ 29:11)።

ዴኒስ፡- እግዚአብሔርን እወዳለሁ፤ ከማንም ጋር ፍትወተ-ሥጋ ፈጽሜ አላውቅም። አሁን ሚስት ለማግባት እየከጀልኩ ነው። ሦስት ደስ የሚሉኝ ልጃገረዶች አሉ። አንዱ ጎረቤቴ ስትሆን ሁለቱ በኮሌጅ አብረውኝ ይማራሉ። ከእነዚህ የትኛዋ ለእኔ የሕይወት ዘመን አጋር/ወዳጅ እንደሆነች ለማወቅ እያንዳንዳቸውን ለማጥናት እየሞከርኩ ነው።

ከአንድ በላይ በሆኑ ልጃገረዶች በመሳቤ ተላሰኛ ይሆን? ከእነርሱ አንዱን ሚስቴ እንድትሆን ብጠይቅ ሌሎቹ ኀዘኔታ ይሰማቸዋል?

ውድ ዴኒስ፡

ለእያንዳንዱ ልጃገረድ ታማኝ ሁን። ማንኛዋም ልጃገረድ ከሌሎቹ ይልቅ ወደ እርሷ እንዳተኮርክ እንዳታስብ ተጠንቀቅ። ልጅቱ ከምትወድዳቸው ልጆች አንዱ ከሆነች «ለእኔ የምትሆኗኝ ብቸኛ ሴት አንቺ ነሽ» አትበላት።

ወጣቶች ታማኝነት ካላላዩ ሌላው ሰው መጎዳቱ አይቀርም። ለምሳሌ ያህል ኢያሱ ሻርንን አይወዳትም ነበር። ነገር ግን እንደሚወዳት አስመስሎ የተላላተ ስሜትን አላደረሳት። በመጨረሻ ግን «አላገባሽም» ብሎ ሲነግራት አምርራ አለቀሰች።

በዚህ ምድር ኀዘንን ሁሉ ልናስወግድ አንችልም። አንዲት ልጃገረድ አላገባህም ብትለው ወንዱ ተስፋ ሊቆርጥ ይችላል። አንድም የሚጠይቃት ወንድ ያላገኘች ወጣት ደግሞ ተስፋ ሊቆርጥ ትችላለች። ታማኝነታችንን ለመጠበቅ ከተጠነቀቅን ግን የሚከሰተው ተስፋ መቁረጥ አደገኛ አይሆንም።

በርናርድ፡- በእኛ ቤተ ክርስቲያን አንድ ወንድ ከአንዲት ልጃገረድ ጋር ሲያወራ ከታየ ወደ ኃጢአት ሊወስዳት ነው ብለው ብዙዎች ያስባሉ። ታዲያ አንዲትን ልጃገረድ እንዴት አድርጌ ላጠናት እችላለሁ? እባካችሁ እርዱኝ። ጌታን እወዳለሁ፤ ሚስትም እፈልጋለሁ።

ውድ በርናርድ፡

«ሚስት እፈልጋለሁ» በሚለው ላይ ከማተኮር ይልቅ «እንዴት በተሻለ መልክ እግዚአብሔርን ማገልገል እችላለሁ?» በል።

«ጌታን እወዳለሁ» ብለሃል። ስለዚህ አገልግለው።

«አንተ ጌታዬ ነህ! ፈጽሞ ሚስት ባትሰጠኝም እንኳ አንተን አገልግልሃለሁ» በልና ንገረው።

ከዚያም አንድ ቡድን ለማዋቀር የቤተ ክርስቲያንህን መሪዎች ጠይቅ። ያም ቡድን፡-

በእስር ቤቶች ወንጌልን የሚያሰራጩ፤

ወይም መበለቶችና ዕገለ-ማውታን የሚረዳ፤

ወይም ወንጌልን ወደ ሌሎች አገሮች የሚያዳርስ ሊሆን ይችላል።

እርሱን በማገልገል ስትጠመድ እንዲትን ወጣት ሴት ወደ ሕይወትህ እያመጣ እንዳለ ልትገነዘብ ትችል ይሆናል። ከዚያ በኋላ ሰዎች ከፉ አሳብ እንዳለህ በማይጠረጥሩበት አኳኋን ልታጠናት ትችላለህ።

የቤተ ክርስቲያንህን መሪዎች አክብር። «አንዲት ልጃገረድን ለማጥናት የሚሞክርን ወጣት ምን እርምጃ እንዲወስድ ትመክሩታላችሁ?» ብለህ ጠይቃቸው። ስለ ጉዳዩም አብረሃቸው ጸልይ።

ሲልቪያ፡- በቤተ ክርስቲያኔ ያሉ ወንዶችን ላያቸው የሚገባኝ እንደ አናብስት ነው ወይስ እንደ ወንድሞች? ፈጽሜ ልዝጋቸው ወይስ ላነጋግራቸው ለማለት ፈልጌ ነው።

ውድ ሲልቪያ፤

መጽሐፍ ቅዱስ «... ጎበዞችን እንደ ወንድሞች፤ የሽመገሉትን ሴቶች እንደ እናቶች፤ ቆነጃጅቱን፤ እንደ እጎቶች በፍጹም ንጽሕና ለምናቸው» ይላል (1ኛ ጢሞቴዎስ 5:1-2)።

ሮዳ፡- በቅርቡ አንድ ወጣት ወደ ቤተ ክርስቲያናችን ተቀላቀለ። ዛሬ «ስለ ሚስት እየጸለይኩ ሳለ እግዚአብሔር በራእይ አንቺን አሳየኝ!» በማለት አስገረመኝ።

ምን ልመልስለት እችላለሁ? እርሱን በሚገባ አላውቀውም። ግን «አይሆንም» ለማለት ፈራሁ።

ውድ ሮዳ፤

ተጠንቀቂ! ሰውየው ለራሱ እንዲህ ብሎ ይሆናል።